

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်

လူငယ်ဘက်စုံဖွံ့ဖြိုးရေးပွဲတော်(မန္တလေး)ဖွင့်ပွဲအခမ်းအနား တက်ရောက်အဖွင့်အမှာစကား ပြောကြား



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် လူငယ်ဘက်စုံဖွံ့ဖြိုးရေးပွဲတော်(မန္တလေး) ဖွင့်ပွဲအခမ်းအနားတွင် အဖွင့်အမှာစကားပြောကြားစဉ်။

မန္တလေး ဩဂုတ် ၁၁
လူငယ်ဘက်စုံဖွံ့ဖြိုးရေးပွဲတော်(မန္တလေး)ဖွင့်ပွဲအခမ်းအနားကို ယနေ့နံနက်ပိုင်းတွင် မန္တလေးတက္ကသိုလ် ပင်မဆောင်ရှေ့၌ကျင်းပရာ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တက်ရောက်ဖွင့်လှစ်ပေးပြီး အဖွင့်အမှာစကားပြောကြားသည်။

ဖွင့်ပွဲအခမ်းအနားသို့ ပြည်ထောင်စုဝန်ကြီးများ၊ မန္တလေးတိုင်းဒေသကြီးဝန်ကြီးချုပ်၊ မန္တလေးတိုင်းဒေသကြီး လွှတ်တော်ဥက္ကဋ္ဌ၊ ဒုတိယဝန်ကြီးများ၊ တိုင်းဒေသကြီးဝန်ကြီးများ၊ လွှတ်တော်ကိုယ်စားလှယ်များ၊ အမြဲတမ်းအတွင်းဝန်များ၊ ဌာနဆိုင်ရာအကြီးအကဲများ၊ တက္ကသိုလ်၊ ကောလိပ်အသီးသီးမှ ကျောင်းသားကျောင်းသူများနှင့် လူငယ်ဆိုင်ရာအဖွဲ့အစည်းများမှလူငယ်များ တက်ရောက်ကြသည်။

ဖျော်ဖြေတင်ဆက်
ဖွင့်ပွဲအခမ်းအနားတွင် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ပြည်ထောင်စုဝန်ကြီး ဒုတိယဗိုလ်ချုပ်ကြီးရဲအောင်၊ ဒေါက်တာဖေမြင့်၊ သူရဦးအောင်ကို၊ ဒေါက်တာမျိုးသိမ်းကြီး၊ ဒေါက်တာမြင့်ထွေး၊ တိုင်းဒေသကြီးဝန်ကြီးချုပ် ဒေါက်တာဇော်မြင့်မောင်နှင့် လူငယ်ကိုယ်စားလှယ် လေးဦးတို့က လူငယ်ဘက်စုံဖွံ့ဖြိုးရေးပွဲတော်(မန္တလေး)ကို ဖဲကြီးဖြတ်ဖွင့်လှစ်ပေးကြသည်။

ထို့နောက် သာသနာရေးနှင့်ယဉ်ကျေးမှုဝန်ကြီးဌာန အနုပညာဦးစီးဌာနမှ လူငယ်လေးများက လူငယ်ဘက်စုံဖွံ့ဖြိုးရေးပွဲတော် Theme Song ဖြင့် သရုပ်ဖော် ဖျော်ဖြေတင်ဆက်ကြသည်။

ယင်းနောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က အဖွင့်အမှာစကားပြောကြားရာတွင် “လူငယ်ဘက်စုံဖွံ့ဖြိုးရေးပွဲတော်ကို ကြွရောက်လာကြတဲ့ ဧည့်သည်တော်အားလုံးနဲ့ အထူးသဖြင့် လူငယ်တွေကို ကြိုဆိုနှုတ်ခွန်းဆက်ပါတယ်။ လူငယ်ဘက်စုံဖွံ့ဖြိုးရေးပွဲတော်ရဲ့ ရည်ရွယ်ချက်ကတော့ ကျွန်မတို့ အနာဂတ်ကိုပိုပြီးတော့ ခိုင်မာအောင်လုပ်ဖို့ပဲဖြစ်ပါတယ်။ လူငယ်တွေကို ပြုစုပျိုးထောင်တယ်ဆိုတာဟာ အနာဂတ်ကို ဦးတည်ပြီးတော့ လုပ်ရတာဖြစ်ပါတယ်။

စာမျက်နှာ ၄ ကော်လံ ၁ သို့ *





C B BANK

Contact Center : (+95) 1 231 777 0

INTERNATIONAL TRADE SERVICES

- Export / Import Services
- Export / Import Financing
- International Remittance

Contact Us : (95-1) 2317698, (95-9) 261997208

www.cbbank.com.mm

STU@cbbank.com.mm

မဟာမုနိ ရုပ်ရှင်တော်မြတ်ကြီးအား နိုင်ငံတော်၏အတိုင်ပင်ခံပုဂ္ဂိုလ် ဖူးမြော်ကြည်ညို



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မဟာမုနိရုပ်ရှင်တော်မြတ်ကြီးအား ဖူးမြော်ကြည်ညိုစဉ်။

မန္တလေး ဩဂုတ် ၁၁

မန္တလေးတိုင်းဒေသကြီး မန္တလေးမြို့ရှိ မဟာမုနိ ရုပ်ရှင်တော်မြတ်ကြီးအား ယနေ့နံနက်ပိုင်းတွင် နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် သွားရောက်ဖူးမြော်ကြည်ညို၍ ပန်း၊ ရေချမ်း ဆက်ကပ်လှူဒါန်းသည်။

ဓမ္မဒါနပေးအပ်

ထို့နောက် မဟာမုနိ ရုပ်ရှင်တော်မြတ်ကြီး ဧည့်သည်တော်မှတ်တမ်းစာအုပ်တွင် လက်မှတ်ရေးထိုးသည်။

ယင်းနောက် ဂေါပကအဖွဲ့က ပန်းပေါင်းစုံ မဟာမုနိ ရုပ်ရှင်တော်မြတ်ကြီး၏ ပုံတူရုပ်ပွားတော်မြတ်တစ်ဆူကို နိုင်ငံတော်၏အတိုင်ပင်ခံပုဂ္ဂိုလ်ထံ ဓမ္မဒါနပေးအပ်သည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ်သည် မဟာမုနိရုပ်ရှင်တော်မြတ်ကြီး ပရိဝုဏ်အတွင်းရှိ ကြေးပိဿာချိန် ၆၀၀ ရှိ တစ်ပင်တိုင် ခေါင်းလောင်းကို ကြည့်ရှုလေ့လာသည်။

ဆက်လက်၍ မဟာမုနိရုပ်ရှင်တော်မြတ်ကြီး ပင့်ဆောင်ချိန်က အတူပါရှိလာသည့် ရှေးဟောင်းကမ္ဘောဒီးယားလက်ရာ မူရင်းကြေးရုပ်များနှင့် ပုံဆွဲပုရပိုက်ပန်းချီအထောက်အထားများကို လှည့်လည်ကြည့်ရှုလေ့လာသည်။

တက်ရောက်ဆွေးနွေး

ယင်းနောက် နိုင်ငံတော်၏အတိုင်ပင်ခံပုဂ္ဂိုလ်သည် မန္တလေးတက္ကသိုလ်၌ ကျင်းပသည့် လူငယ်ဘက်စုံ ဖွံ့ဖြိုးရေးပွဲတော်(မန္တလေး) ဖွင့်ပွဲအခမ်းအနားနှင့် လူငယ်များစာပေစကားဝိုင်းသို့ ပါဝင်တက်ရောက်ဆွေးနွေးသည်။

မွန်းလွဲပိုင်းတွင် နိုင်ငံတော်၏အတိုင်ပင်ခံပုဂ္ဂိုလ်သည် အောင်မြေ

သာစံမြို့နယ်ရှိ မူးယစ်ဆေးဝါးနှင့်စိတ်ကိုပြောင်းလဲစေသော ဆေးဝါးများအန္တရာယ်တားဆီးကာကွယ်ရေး ဗဟိုအဖွဲ့၏ မန္တလေးမြို့ ပြန်လည်ထူထောင်ရေးစခန်းသို့ ရောက်ရှိရာ လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထားရေးဝန်ကြီးဌာန ပြန်လည်ထူထောင်ရေးဦးစီးဌာနမှ ညွှန်ကြားရေးမှူးချုပ် ဦးဝင်းနိုင်ထွန်းက မူးယစ်ဆေးဖြတ်ပြီးသူများ ပြန်လည်ထူထောင်ရေးလုပ်ငန်း၏ ရည်ရွယ်ချက်၊ စိတ်ပိုင်းနှင့်ရုပ်ပိုင်းဆိုင်ရာ လေ့ကျင့်သင်ကြားပေးနေမှု၊ အသက်မွေးဝမ်းကျောင်းပညာသင်ကြားနေမှု၊ ဒေါ်ခင်ကြည်ဖောင်ဒေးရှင်းက စခန်းအား ပြန်လည်ပြုပြင် တည်ဆောက်ပေးခဲ့မှုနှင့် ရွှေ့ဆက် ဆောင်ရွက်သွားမည့်လုပ်ငန်းများကို ရှင်းလင်းတင်ပြသည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ်သည် စခန်းအတွင်းရှိ ဆေးပေးခန်းနှင့် နှစ်သိမ့်ဆွေးနွေးခန်းတို့ကို လှည့်လည်ကြည့်ရှုစစ်ဆေးသည်။

မေးမြန်းဆွေးနွေး

နှစ်သိမ့်ဆွေးနွေးခန်း၌ နိုင်ငံတော်၏အတိုင်ပင်ခံပုဂ္ဂိုလ်သည် စခန်းသို့ရောက်ရှိနေသည့် သင်တန်းသားများနှင့်တွေ့ဆုံ၍ ၎င်းတို့၏ မူးယစ်ဆေးသုံးစွဲခဲ့မှု၊ ပြန်လည်ထူထောင်ရေးစခန်းသို့ တက်ရောက်နေမှု၊ လူမှုအဖွဲ့အစည်းအတွင်း ပြန်လည်နေထိုင်လုပ်ကိုင်ဆောင်ရွက်မည့် အခြေအနေများကို မေးမြန်းဆွေးနွေးပြောကြားသည်။

ထိုသို့ တွေ့ဆုံစဉ် နိုင်ငံတော်၏အတိုင်ပင်ခံပုဂ္ဂိုလ်က မူးယစ်ဆေးဝါးသည် လူသားများအတွက် အလွန်အန္တရာယ်ရှိကြောင်း၊ ယခုကဲ့သို့ ပြန်လည်ထူထောင်ရေး စခန်းများသို့ တက်ရောက်ပြီး စခန်းမှထွက်ခွာသွား

ချိန်တွင် မူးယစ်ဆေးဝါးကို ပြန်လည်မသုံးစွဲရန် အရေးကြီးပါကြောင်း၊ ထို့အပြင် မူးယစ်ဆေးဝါး သတင်းပေးသူများ၏ ဘေးအန္တရာယ်ကင်းရှင်းရေးကိုလည်း အလေးထားဆောင်ရွက်သွားရန် လိုအပ်ပါကြောင်း။

ပံ့ပိုးဆောင်ရွက်

ယခုစခန်းသို့ ရောက်ရှိနေသူများအနေဖြင့် အားကစားနှင့် ဂီတအပြင် ဝါသနာပါသည့် လုပ်ငန်းများကို

ဆက်လက် ဆောင်ရွက်သွားနိုင်ရန် တာဝန်ရှိသူများအနေဖြင့် ပံ့ပိုးဆောင်ရွက်သွားရမည်ဖြစ်ပါကြောင်း၊ ထို့ပြင် ၎င်းတို့ ဝါသနာပါသည့် ကောင်းမွန်သည့် လုပ်ငန်းများကို ဆောင်ရွက်နိုင်ရန် ချိတ်ဆက်ဆောင်ရွက်ပေးရမည်ဖြစ်ပါကြောင်း။

စခန်းသို့ တက်ရောက်နေစဉ် အတွင်း မိမိတို့၏ မိသားစုဝင်များက ဖေးဖေးမမဖြင့် လာရောက်ကြည့်ရှု

သည်ကိုလည်း သိရပါကြောင်း၊ ထို့ကြောင့် မိသားစုဝင်များအပေါ် နားလည်စာနာပေးနိုင်ပါက မူးယစ်ဆေးဝါးကို ကြိုးစားပြီး အပြတ်ဖြတ်ရန် လိုအပ်ပါကြောင်း၊ ထိုသို့ ဖြတ်နိုင်ရန် ကြိုးစားရမည် ဖြစ်ပါကြောင်း၊ မည်သည့်ကိစ္စမှ အလွယ်တကူ မဖြစ်ပါကြောင်း၊ ပညာလိုချင်သူအနေဖြင့် ပညာကို အပင်ပန်းဆင်းရဲခံရှာဖွေရပါကြောင်း၊ စီးပွားလိုချင်သူများအနေ

ဖြင့်လည်း အလားတူ ကြိုးပမ်းရှာဖွေရပါကြောင်း။

ထို့အတူ မူးယစ်ဆေးဝါးကိုဖြတ်ရန် ကြိုးစားနေသူများအနေဖြင့် စိတ်ဓာတ်ခိုင်မာစွာဖြင့် ဖြတ်နိုင်အောင် ကြိုးစားရမည်ဖြစ်ပါကြောင်း၊ လွယ်ကူသည့်အလုပ် မဟုတ်သော်လည်း မိမိတို့၏ မိသားစုဝင်များကို အားနာချစ်ခင်မြတ်နိုးပါက ၎င်းတို့မျက်နှာကို

စာမျက်နှာ ၄ သို့ ❖



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မဟာမုနိရုပ်ရှင်တော်မြတ်ကြီး ပင့်ဆောင်ချိန်က အတူပါရှိလာသည့် ရှေးဟောင်းကမ္ဘောဒီးယားလက်ရာ မူရင်းကြေးရုပ်များကို ကြည့်ရှုလေ့လာစဉ်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် လူငယ်ဘက်စုံဖွံ့ဖြိုးရေးပွဲတော် (မန္တလေး) ဖွင့်ပွဲအခမ်းအနားကို တက်ရောက်ဖွင့်လှစ်ပေးစဉ်။

* ရှေ့ဖူးမှ

လူကြီးတွေခင်းခဲ့တဲ့လမ်းကို ပိုပြီးတော့ ကောင်းသွားအောင်၊ ပိုပြီးတော့ ရှေ့မှာ ဖြောင့်ဖြူးအောင် လူငယ်တွေဆက်လုပ်ဖို့ တာဝန်ရှိပါတယ်။ ကျွန်မတို့နိုင်ငံမှာ လမ်းပန်းဆက်သွယ်ရေးကောင်းဖို့ လိုတယ်ဆိုတာကို ခဏခဏ ပြောနေကြပါတယ်။ ကောင်းတဲ့လမ်းနဲ့ မကောင်းတဲ့လမ်းဆိုတာ အင်မတန်မှကွာပါတယ်။ အဲဒီလမ်းပေါ်မှာ သွားရတဲ့လူတွေ အသိဆုံးဖြစ်ပါတယ်။ လမ်းတစ်ခုကောင်းတယ်၊ မကောင်းတယ်ဆိုတာ ကိုယ်ကိုယ်တိုင်လျှောက်မှသိတာ။ ကိုယ်ကိုယ်တိုင် ကားနဲ့သွားတဲ့အခါကျမှ ဘယ်လောက်ဆောင့်နေတယ်။ ဘယ်လောက်ငြိမ်တယ်ဆိုတာကို ကျွန်မတို့ သိတာဖြစ်ပါတယ်။

ပြည်သူပြည်သားတွေက ဆုံးဖြတ်ရမှာ

“ကျွန်မတို့နိုင်ငံ လျှောက်ရမယ့်လမ်းဟာ ဘယ်လောက်ကောင်းသလဲ၊ မကောင်းဘူးလဲဆိုတာ နောက်ဆုံး ကျွန်မတို့ရဲ့ ပြည်သူပြည်သားတွေက ဆုံးဖြတ်ရမှာဖြစ်ပါတယ်။ ဘေးကဆုံးဖြတ်ပေးလို့ မရပါဘူး။ ပြင်ပကလည်း ဆုံးဖြတ်ပေးလို့ မရပါဘူး။ ဒီလိုလမ်းကြီး တည်ဆောက်တဲ့နေရာမှာ အဆက်ဆက် တည်ဆောက်သွားရမှာ ဖြစ်ပါတယ်။ ကောင်းတဲ့လမ်းတစ်ခုဆိုရင် ကြာရှည်ခံတာ

ဆိုတာ လူတိုင်းသိပါတယ်။ ကျွန်မတို့ နိုင်ငံတစ်နိုင်ငံလုံးက ပြည်သူ ပြည်သားတွေရဲ့ အထူးသဖြင့် ကျေးလက်တောရွာမှာနေတဲ့ ပြည်သူပြည်သားတွေရဲ့ အလိုအပ်ဆုံးကိစ္စတွေထဲမှာ အရာတွေထဲမှာ ဘာပါလဲဆိုတော့ ရာသီစုံလမ်း ဆိုပြီးတော့ ပါပါတယ်။ ရာသီစုံလမ်းဆိုတာ ဘယ်လိုရာသီကိုပဲဖြစ်ဖြစ် ခံနိုင်ရည်ရှိတဲ့လမ်းပါ။ မိုးရာသီကျရင် သုံးမရတဲ့လမ်းမျိုးမဟုတ်ဘူး။ နွေရာသီမှ အလုပ်ဖြစ်တဲ့လမ်းမျိုးမဟုတ်ဘူး။ မိုးရွာသည်ဖြစ်စေ၊ နေပူသည်ဖြစ်စေ ရာသီစုံလျှောက်လို့ရတဲ့လမ်း။ ကျွန်မတို့နိုင်ငံရဲ့ အနာဂတ်လမ်းကလည်း ဒီအတိုင်း ဖြစ်ရပါလိမ့်မယ်။ ရာသီစုံဆက်လျှောက်လို့ရတဲ့ လမ်းဆိုတာဟာ မိုးထန်လို့ရှိရင်လည်း လျှောက်လို့ရရမယ်။ မုန်တိုင်းထန်တဲ့အခါကျလို့ရှိရင်လည်း မပျက်မစီး ဖြစ်ရမယ်။ ဒီလိုလမ်းမျိုးဖြစ်ဖို့ ပထမမလုပ်ကတည်းက ကောင်းမွန်တဲ့ ပစ္စည်းတွေနဲ့ ကောင်းမွန်တဲ့ နည်းပညာတွေနဲ့ လုပ်ဖို့လိုပါတယ်။ ခေတ်အဆက်ဆက် ဆက်ပြီးတော့ ထိန်းသိမ်းသွားဖို့လည်းလိုပါတယ်။ ကျွန်မတို့နိုင်ငံရဲ့ လမ်းဟာလည်း ဒီအတိုင်းပါပဲ။ ပထမဦးဆုံး အခြေချတဲ့အခါမှာ ပစ္စည်းကောင်းတွေနဲ့ အခြေချဖို့၊ နည်းလမ်းကောင်းတွေနဲ့ တည်ဆောက်ဖို့လိုပါတယ်။ နိုင်ငံတစ်နိုင်ငံကို တည်ဆောက်တဲ့ ပစ္စည်းကောင်းတွေထဲမှာ အဓိကလိုအပ်ချက်ကတော့

ပြည်သူပြည်သားတွေပဲ ဖြစ်ပါတယ်။ ပြည်သူပြည်သားတွေရဲ့ စိတ်ဓာတ်၊ ပြည်သူပြည်သားတွေရဲ့ အရည်အချင်းတွေဟာ ပစ္စည်းကောင်းတွေပါပဲ။ ဒီပစ္စည်းကောင်းတွေကို မှန်မှန်ကန်ကန်သုံးဖို့ဆိုတာဟာ စနစ်ပဲဖြစ်ပါတယ်။

လိုအပ်တဲ့အရင်းအမြစ်

“ကျွန်မတို့ဟာ ပြည်သူ့ကိုအခြေခံတဲ့စနစ်ကို ဦးတည်နေတယ်ဆိုတာ ပြည်သူပြည်သားတွေဟာ မိမိတို့ရဲ့အကျိုးအတွက် ထမ်းဆောင်တဲ့နေရာမှာ အထိရောက်ဆုံးဖြစ်မယ့် အဖွဲ့အစည်း၊ အစုအဖွဲ့ပဲလို့ ကျွန်မတို့ ဒီလိုပဲသတ်မှတ်ပါတယ်။ ဒါကြောင့် ကျွန်မတို့နိုင်ငံရဲ့ ရှေ့အနာဂတ်အတွက် လမ်းကြီးခင်းလိုက်ပြီ။ ခင်းတဲ့အခါကျတော့ အရည်အချင်းရှိတဲ့ ပြည်သူပြည်သားတွေဟာ အဓိက ပထမဦးဆုံး လိုအပ်တဲ့အရင်းအမြစ်ပါပဲ။ မှန်ကန်တဲ့စနစ်နဲ့ ဒီလမ်းကြီးကို ဆောက်လိုက်မယ်။ ဆောက်ပြီးရင် ဆက်ပြီးတော့ ခေတ်အဆက်ဆက် ထိန်းသိမ်းသွားရပါမယ်။ နိုင်ငံတစ်ခုရဲ့ အခြေအနေဟာ အစဉ်အမြဲ တစ်ပုံတည်းရှိတာ မဟုတ်ပါဘူး။ ပြောင်းလဲနေတာပါ။ လမ်းတစ်လမ်းဟာ မိုးရွာတဲ့အခါ မခံနိုင်ဘူးဆိုရင် ဒါလမ်းကောင်းမဟုတ်ပါဘူး။ ကျွန်မတို့နိုင်ငံရဲ့စနစ်ဟာ ပဋိပက္ခတွေ ဖြစ်လာတဲ့အချိန်မှာ၊

စာမျက်နှာ ၅ သို့ >>>

❖ စာမျက်နှာ ၃ မှ

ထောက်ထားပြီး မူးယစ်ဆေးဝါးကို ပြတ်အောင်လုပ်ရမည်ဖြစ်ပါကြောင်း၊ ထိုသို့ ဆောင်ရွက်ရာတွင် မိမိတို့ အချင်းချင်းလည်း တစ်ဦးကို တစ်ဦး ကူညီပေးရမည် ဖြစ်ပါကြောင်း။

မိမိတို့အနေဖြင့် မူးယစ်ဆေးဝါးကို ဖြတ်နိုင်သည့် အောင်မြင်မှုရရှိပါကလည်း ရှေ့ဆက်ရမည့် ဘဝခရီးတွင် အဆိုပါ အောင်မြင်မှုများရရှိသည်အထိ ကြိုးစားဆောင်ရွက်သွားရမည် ဖြစ်ပါကြောင်း၊ မူးယစ်ဆေးဝါးကို ဖြတ်နိုင်သူများရှိသကဲ့သို့ အလားတူ ဖြတ်နိုင်အောင် ကြိုးစားကြစေလိုပါကြောင်း။

အများအကျိုးကိုဆောင်ရွက်

တာဝန်ရှိသူများအနေဖြင့် မူးယစ်ဆေးဝါးနှင့်ပတ်သက်ပြီး လုံလုံခြုံခြုံနှင့် သတင်းပေးနိုင်ရန် စီစဉ်ဆောင်ရွက်ထားရန် လိုအပ်ပါကြောင်း၊ ထို့အတူ မူးယစ်ဆေးဝါး ထိထိရောက်ရောက် ဖမ်းဆီးနိုင်ရန် လိုအပ်ပါကြောင်း၊ မူးယစ်ဆေးဝါး သတင်းပေးသူများအနေဖြင့် လုပ်သင့်လုပ်ထိုက်သည်များကို ခြိမ်းခြောက်မှုများ၊ ကြောက်ရွံ့မှုများအကြားမှ လုပ်ရခြင်းဖြစ်သည့်အတွက် ယင်းမှာ သတ္တိပင်ဖြစ်ပါကြောင်း၊ သတ္တိဆိုသည်မှာ ကြောက်စိတ်ကို ကျော်လွှားနိုင်ခြင်းဖြစ်ပါကြောင်း၊ ယင်းသတ္တိမျိုးကို လေးစားရ



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မန္တလေးမြို့၊ ပြန်လည်ထူထောင်ရေးစခန်းရှိ နှစ်သိမ့်ဆွေးနွေးခန်း၌ သင်တန်းသားများနှင့် တွေ့ဆုံမေးမြန်းဆွေးနွေးစဉ်။

မည်ဖြစ်ပါကြောင်း၊ အဆိုပါ သတ္တိမျိုးဖြင့် မိမိအတွက်၊ မိမိ မိသားစုအတွက်၊ ဘဝအတွက် တတ်နိုင်သလောက် အများအကျိုးကို ဆောင်ရွက်သွားရမည်ဖြစ်ပါကြောင်း ဆွေးနွေးသည်။ မန္တလေးမြို့၊ ပြန်လည်ထူထောင်ရေး

စခန်းကို ဒေါ်ခင်ကြည်ဖောင်အေးရှင်းမှ ငွေကျပ် သိန်းပေါင်း ၆၃၃ သိန်း အကုန်အကျခံ၍ ပြင်ဆင်ခဲ့ပြီး ၂၀၁၇ ခုနှစ် ဒီဇင်ဘာ ၂၉ ရက်တွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီး ဌာနသို့

ပြန်လည်လွှဲပြောင်း ပေးအပ်ခဲ့သည်။ အဆိုပါစခန်းကို မူးယစ်ဆေးဖြတ်ပြီးသူများ ပြန်လည်ထူထောင်ရေး လုပ်ငန်းများ ပြန်လည်ဖွံ့ဖြိုးတိုးတက်လာစေရန်၊ လက်တွေ့ကျသော ပြည်သူ့အားကိုးသည့် ပြန်လည်

ထူထောင်ရေးစခန်းများအဖြစ် စနစ်တကျ ဝန်ဆောင်မှုပေးနိုင်ရန်၊ မူးယစ်ဆေးဖြတ်ပြီးသူများ ပြန်လည်ထူထောင်ရေး ကျွမ်းကျင်ဝန်ထမ်းများ လေ့ကျင့်ပေးထုတ်နိုင်ရန် ရည်ရွယ်ချက်များဖြင့် ဖွင့်လှစ်ထားခြင်း

ဖြစ်သည်။ စခန်းပြန်လည်ဖြူပြင်မွမ်းမံပြီးချိန်တွင် ၂၀၁၈ ခုနှစ် ဇန်နဝါရီ ၈ ရက်မှ မေဖော်ဝါရီ ၉ ရက်အထိ သင်တန်းသား ၂၀ ကို ကွန်ပျူတာ အခြေခံသင်တန်း၊ ဆိုင်ကယ်ဝါယာ ရိုင်းပြုပြင်သင်တန်း၊ သံဂဟေဆက်သင်တန်းနှင့် တံဆိပ်ရိုက်သင်တန်းတို့ကို ဖွင့်လှစ်သင်ကြားလျက်ရှိကြောင်း သိရသည်။

ကြည့်ရှုလေ့လာ

ယင်းနောက် နိုင်ငံတော်၏ အတိုင်ပင်ခံပုဂ္ဂိုလ်သည် နန်းမြေဘုံသာစံနန်းတော်ရာ စန္ဒာမုနိဘုရားအရှေ့မုခ်ဦး မြောက်ဘက်၌ ဗိုလ်ချုပ်အောင်ဆန်း ကျောက်ဆစ်ရုပ်တုနှင့် ပြည်သူ့အပန်းဖြေဥယျာဉ် တည်ဆောက်ရေးအဖွဲ့၏ လုပ်ငန်းခွင်သို့ ရောက်ရှိပြီး ဗိုလ်ချုပ်အောင်ဆန်း ကျောက်ဆစ်ရုပ်တုအား တန် ၇၀ ရှိစကျင်ကျောက်ဖြူ ခုနစ်တုံးဖြင့် ထုလုပ်နေမှုကို ကြည့်ရှုလေ့လာသည်။

ထို့နောက် နန်းရှေ့ရပ်ကွက်ရှိ ဦးစိန်မြင့်အနုပညာပြခန်းသို့ ရောက်ရှိပြီး ရွှေခြည်ထိုးနံရံကပ်ပန်းချီနှင့် ယွန်းထည်လုပ်ငန်းများကို လှည့်လည် ကြည့်ရှုလေ့လာသည်။

ညနေပိုင်းတွင် နိုင်ငံတော်၏ အတိုင်ပင်ခံပုဂ္ဂိုလ်သည် မန္တလေးမြို့မှ လေကြောင်းခရီးဖြင့် နေပြည်တော်သို့ ပြန်လည်ရောက်ရှိသည်။ **သတင်းစဉ်**



ပြည်ထောင်စုဝန်ကြီး ဒေါက်တာဝင်းမြတ်အေး၊ ဘင်္ဂလားဒေ့ရှ် နိုင်ငံခြားရေးဝန်ကြီးနှင့်အဖွဲ့အား ငါးခုရလက်ခံရေးစခန်း လက်ရှိအခြေအနေနှင့် လုပ်ဆောင်ချက်များကို တာဝန်ရှိသူများက ရှင်းလင်းတင်ပြစဉ်။

○ နေရပ်စွန့်ခွာသူများမှ

ခရီးစဉ်တွင် ဘင်္ဂလားဒေ့ရှ်နိုင်ငံခြားရေးဝန်ကြီးနှင့်အဖွဲ့သည် ရခိုင်ပြည်နယ် မောင်တောနယ်စပ် တောင်ပြိုလက်ဝဲ လက်ခံရေးစခန်းသို့ရောက်ရှိပြီး ပြန်လည်လက်ခံရေး အစီအစဉ်တွင် နှစ်နိုင်ငံ သဘောတူထားသည့်အတိုင်း မြန်မာနိုင်ငံဘက်မှ ပြန်လည်လက်ခံရေးစခန်း ဖွင့်လှစ်ထားရှိမှု အခြေအနေများကို ကြည့်ရှုကြသည်။ ယင်းနောက် နယ်စပ်ခြံစည်းရိုးသို့သွားရောက်ပြီး နှစ်နိုင်ငံ နယ်စပ်ခြံစည်းရိုးနှစ်ခုအကြား အဆောက်အအုံများ ဆောက်လုပ်နေထိုင်နေမှုများကို သွားရောက် ကြည့်ရှုကြသည်။

စစ်တွေမြို့သို့ ပြန်လည်ရောက်ရှိ

ထို့နောက် နိုင်ငံခြားရေးဝန်ကြီးနှင့်အဖွဲ့သည် ငါးခုရလက်ခံရေးစခန်းနှင့် လှပွဲခေါင်ကြားစခန်း တို့ကို သွားရောက်ကြည့်ရှုကြသည်။ ဆက်လက်၍ ရွှေလားကျေးရွာအုပ်စု အောင်ဗလကျေးရွာတွင် အိန္ဒိယနိုင်ငံက ဆောက်လုပ်လှူဒါန်းသော လူနေအိမ် ၁၄၈ လုံး တည်ဆောက်နေမှု အခြေအနေကို ကြည့်ရှုပြီး မောင်တောဒေသတောင်ပိုင်းရှိ ပန်းတောပြင်၊ ကိုင်းကြီး(မြို့)ကျေးရွာများ၌ ဒေသခံပြည်သူ များအတွက် နေအိမ်သစ်များ ဆောက်လုပ်ထားရှိမှုကို သွားရောက်ကြည့်ရှုကြသည်။ ထိုမှတစ်ဆင့် စစ်တွေမြို့သို့ ပြန်လည်ရောက်ရှိကာ မြို့တွင်းသို့ လှည့်လည်ကြည့်ရှုသည်။

သတင်း- မောင်စိန်လွင်(မြန်မာ့အလင်း)

ဓာတ်ပုံ- မင်းထက်

ပြည်ထောင်စုရွေးကောက်ပွဲကော်မရှင်မှ အပြည်ပြည်ဆိုင်ရာ လူငယ်များနေ့အခမ်းအနား ကျင်းပ

ရန်ကုန် ဩဂုတ် ၁၁

ပြည်ထောင်စုရွေးကောက်ပွဲကော်မရှင်နှင့် International Foundation of Electoral System(IFES)၊ Hornbill၊ Myanmar Network Organization for the Free and Fair Elections (MYNFREL)အဖွဲ့တို့ ပူးပေါင်းကျင်းပသည့် ၂၀၁၈ ခုနှစ် အပြည်ပြည်ဆိုင်ရာလူငယ်များနေ့အခမ်းအနားကို ယနေ့နံနက် ၁၀ နာရီတွင် ရွှေလီလမ်းရှိ ပြည်ထောင်စုရွေးကောက်ပွဲကော်မရှင်ရုံးခွဲ (ရန်ကုန်)၌ ကျင်းပသည်။

အဆိုပါအခမ်းအနားသို့ ပြည်ထောင်စုရွေးကောက်ပွဲကော်မရှင်အဖွဲ့ဝင် ဦးမြင့်နိုင် တက်ရောက်အမှာစကားပြောကြားပြီး ပြည်ထောင်စုရွေးကောက်ပွဲ ကော်မရှင်ရုံး၊ ရန်ကုန်တိုင်းဒေသကြီး ရွေးကောက်ပွဲကော်မရှင်အဖွဲ့ခွဲနှင့် IFES တို့မှ တာဝန်ရှိသူများ၊ MYNFREL၊ အောက်ချင်းလူမှုအဖွဲ့အစည်း (Hornbill)၊ မြန်မာနိုင်ငံ မသန်စွမ်းသူများရေ့ဆောင်အဖွဲ့(MILI)မှ တာဝန် ရှိသူများ၊ နိုင်ငံတစ်ဝန်းလုံးမှ ပထမအကြိမ်ပေးမည့် လူငယ်သင်တန်းသား သင်တန်းသူများ စုစုပေါင်း ၁၄၀ ခန့် တက်ရောက်ခဲ့ကြသည်။

ပြည်ထောင်စုရွေးကောက်ပွဲကော်မရှင်အဖွဲ့ဝင် ဦးမြင့်နိုင်က နှုတ်ခွန်းဆက် အမှာစကားပြောကြားရာတွင် ၂၀၂၀ ပြည့်နှစ်၌ အသက် ၁၈ နှစ်ပြည့်သည့် လူငယ်များအနေဖြင့် ၂၀၂၀ ပြည့်နှစ် အထွေထွေရွေးကောက်ပွဲတွင် ပထမ အကြိမ်အဖြစ် ဆန္ဒမဲပေးကြရမည်ဖြစ်ကြောင်း၊ ၎င်းလူငယ်များအနေဖြင့် မှန်မှန်ကန်ကန် ဆန္ဒမဲပေးနိုင်ရေး တက်ကြွစွာပါဝင်လာရေးအတွက် ကော်မရှင် အနေဖြင့် လူမှုအဖွဲ့အစည်းများ၊ လူငယ်ကွန်ရက်များနှင့် ပူးပေါင်း၍ ပညာပေးလုပ်ငန်းများကို တစ်နိုင်ငံလုံးအတိုင်းအတာဖြင့် ကျယ်ကျယ်ပြန့်ပြန့် ဆောင်ရွက်လျက်ရှိကြောင်း၊ ဒီမိုကရေစီလုပ်ငန်းစဉ်၌ ဆန္ဒမဲပေးခြင်းသည် မည်မျှအရေးပါသည်ကို လူငယ်များသိရှိနားလည်အောင် ဆောင်ရွက်ပေးရမည် ဖြစ်ကြောင်း၊ ၂၀၂၀ ပြည့်နှစ်တွင် မဲဆန္ဒရှင်များဖြစ်လာမည့် လူငယ်ပမာဏသည် အတော်အတန်ကြီးမားသည့်အတွက် ရွေးကောက်ပွဲရလဒ်များအပေါ် လွှမ်းမိုးမှု ရှိနိုင်ပါကြောင်း၊ သို့ဖြစ်၍ ရွေးကောက်ပွဲလုပ်ငန်းစဉ်များတွင် လူငယ်များအနေဖြင့် ပါဝင်လာရေး၊ မှန်မှန်ကန်ကန် ဆန္ဒမဲပေးနိုင်ရေးတို့ကို အသိပညာပေးခြင်း၊ ချိတ်ဆက်ပေးခြင်း၊ နှိုးဆော်တိုက်တွန်းခြင်းတို့ကို ပြည်ထောင်စုရွေးကောက်ပွဲ ကော်မရှင်အနေဖြင့် ဆောင်ရွက်နေခြင်းဖြစ်ကြောင်း ပြောကြားသည်။

ပြည်ထောင်စုရွေးကောက်ပွဲကော်မရှင်မှ ယနေ့ကျင်းပသည့် အပြည်ပြည် ဆိုင်ရာ လူငယ်များနေ့အခမ်းအနားသည် လူငယ်များတက်ကြွစွာပါဝင် ဆောင်ရွက်လျက်ရှိသည့် ရွေးကောက်ပွဲဆိုင်ရာ လူမှုအဖွဲ့အစည်းများနှင့် နိုင်ငံသားအသိပညာပေးခြင်း ဆောင်ရွက်နေသော လူမှုအဖွဲ့အစည်းများ အတွက် အဓိကရည်ရွယ်ဆောင်ရွက်ပေးသော အခမ်းအနားတစ်ခုဖြစ်ကြောင်း သိရသည်။

သတင်းစဉ်



လူငယ်နှင့်မူးယစ်ဆေးဝါးခေါင်းစဉ်ဖြင့် ပြည်သူ့စကားဝိုင်းဆွေးနွေးပွဲ ကျင်းပ

ဖယ်ဒုံ ဩဂုတ် ၁၁

ဖယ်ဒုံမြို့နယ် ပြန်ကြားရေးနှင့်ပြည်သူ့ဆက်ဆံရေးဦးစီးဌာနကကြီးမှူး၍ စီစဉ် ကျင်းပသော လူငယ်နှင့်မူးယစ်ဆေးဝါးခေါင်းစဉ်ဖြင့် ပြည်သူ့စကားဝိုင်း ဆွေးနွေးပွဲ ဖွင့်ပွဲအခမ်းအနားကို ဩဂုတ် ၁၀ ရက် နံနက် ၉ နာရီခွဲက ဖယ်ဒုံမြို့ အမှတ် ၁ အခြေခံပညာအထက်တန်းကျောင်းခန်းမ၌ ကျင်းပသည်။

ပြည်သူ့စကားဝိုင်းဆွေးနွေးပွဲတွင် မူးယစ်ဆေးဝါးအန္တရာယ်များ၊ မူးယစ်ဆေးဝါး၏ ဆိုးကျိုးများ၊ မူးယစ်ဆေးဝါးလက်တွေ့များ၊ မူးယစ် ဆေးဝါးဆိုင်ရာ ပြစ်မှု၊ ပြစ်ဒဏ်များ၊ ဖမ်းဆီးအရေးယူမှုများ၊ ဘီန်းစိုက်ပျိုး ထုတ်လုပ်မှုများ၊ မူးယစ်ဆေးထုတ်လုပ်မှုများ၊ ဘီန်းစိုက်ပျိုးမှုပပျောက်ရေး စီမံချက်များ၊ မူးယစ်ဆေးဝါးနှင့် ကျန်းမာရေးဆိုင်ရာများ၊ မူးယစ်ဆေးဝါး အမျိုးအစားများ၊ မူးယစ်ဆေးဖြတ်စခန်းများ၊ ဘီန်းအစားထိုးလုပ်ငန်းများနှင့် ပတ်သက်၍ တက်ရောက်လာသူများက မေးမြန်းဆွေးနွေးကြပြီး ဖယ်ဒုံမြို့နယ် ရှမ်းပြည်နယ်လွှတ်တော်ကိုယ်စားလှယ် ဒေါ်မေရီရီ၊ မြို့နယ်ရဲတပ်ဖွဲ့မှူး ရဲမှူးလင်းနိုင်၊ မြို့နယ်ကုသရေးဦးစီးဌာနမှူး ဒေါက်တာကျော်ကျော်ဦးနှင့် မြို့နယ်ဥပဒေအရာရှိ ဦးဝင်းမင်းသိန်းတို့က ကဏ္ဍအလိုက် အသေးစိတ်ပြန်လည် ဖြေကြားဆွေးနွေးခဲ့ကြသည်။

အဆိုပါ ပြည်သူ့စကားဝိုင်းကို စီစဉ်ဆောင်ရွက်ရာတွင် ဒီမိုကရေစီ၏ အင်္ဂါရပ်များနှင့်အညီ အများပြည်သူနှင့် အစိုးရတာဝန်ရှိသူများအကြား ဆွေးနွေးတိုင်ပင်ရမည့် အကြောင်းကိစ္စများကို ဆွေးနွေးပြောကြားနိုင်သည့် အခွင့်အလမ်းများ ဖော်ဆောင်ပေးနိုင်ရန်၊ မိမိရပ်ရွာဒေသတွင် ဖြစ်ပေါ် နေသည့် အကြောင်းအရာများကို အများပြည်သူကြားတွင် ဆွေးနွေးမှုများရှိလာ စေရန်၊ ပြည်သူလူထု၏ စဉ်းစားတွေးခေါ်မှုများ မြင့်မားလာပြီး ဆွေးနွေးပွဲများ တွင် ပါဝင်ဆွေးနွေးတတ်သည့် အလေ့အထများဖြစ်ပေါ်လာစေရန် စသည့် ရည်ရွယ်ချက်များဖြင့် စီစဉ်ဆောင်ရွက်ခြင်းဖြစ်ကြောင်း သိရသည်။

ကိုထွေး(ဖယ်ဒုံ)

မြန်မာ ယူ-၂၃ အသင်းနှင့် Police Tero အသင်း သရေကျ

ရန်ကုန် ဩဂုတ် ၁၁

၂၀၁၈ ခုနှစ် အာရှအားကစားပြိုင်ပွဲ အကြိုပြင်ဆင်မှုအဖြစ် ထိုင်းနိုင်ငံ၌ လေ့ကျင့်မှုများပြုလုပ်နေသည့် မြန်မာ ယူ-၂၃ အသင်းသည် ယနေ့ညနေပိုင်း တွင် ထိုင်းလိဂ်-၁ ကလပ် Police Tero အသင်းနှင့် ခြေစမ်းပွဲ ယှဉ်ပြိုင် ကစားရာ တစ်ဂိုးစီသရေကျခဲ့သည်။

မြန်မာ ယူ-၂၃ အသင်းနည်းပြချုပ် အန်တွမ်နီဟေးသည် ပြိုင်ပွဲအကြို နောက်ဆုံးပြင်ဆင်မှုအဖြစ် ယှဉ်ပြိုင် ကစားသည့် ခြေစမ်းပွဲဖြစ်သော ကြောင့် အရန်ကစားသမားများကို စမ်းသပ်ခဲ့ပြီး သရေရလဒ် ရယူနိုင် ခဲ့သည်။

မြန်မာ ယူ-၂၃ အသင်းသည် အဆုံးသတ်အားနည်းခဲ့သောကြောင့် အပိုင်ဂိုးသွင်းခွင့်များ လွဲချော်ခဲ့ပြီး နောက်ကျချေပရိုးဖြင့် သရေကျခဲ့ခြင်း ဖြစ်သည်။

မြန်မာယူ-၂၃ အသင်းတွင် အမာခံ ကစားသမားအဖြစ် ဒွေးကိုကိုချစ်နှင့် စည်သူအောင်တို့သာ ပါဝင်ခဲ့ကာ ထက်မြိုးဝင်း၊ မြတ်ကောင်းခန့်၊ လွင်မိုး အောင်၊ ဟိန်းဖြိုးဝင်း၊ ဆန်းဆက်နိုင် (ဂိုး)၊ တေဇော်လင်းနှင့် စိုးမိုးကျော် တို့ကို အသုံးပြုခဲ့သည်။ Police Tero အသင်းမှာလည်း အဓိက ကစားသမား



မြန်မာ ယူ-၂၃ အသင်းနှင့် Police Tero အသင်းတို့ ယှဉ်ပြိုင်နေစဉ်။

ဓာတ်ပုံ- MFF

အချို့ ပါဝင်လာခြင်းမရှိဘဲ နိုင်ငံ ခြားသား ကစားသမားများကိုလည်း ဒုတိယပိုင်းမှ အသုံးပြုခဲ့သည်။ Police Tero အသင်းအတွက် ဦးဆောင်ဂိုးကို ၅၉ မိနစ်တွင် နီခွန်က ထောင့်ကန်ဘောမှတစ်ဆင့် သွင်းယူခဲ့ သည်။ မြန်မာယူ-၂၃ အသင်းအတွက် ချေပဂိုးကို ပွဲပြီးခါနီး နာကျင်အချိန်ပို တွင် ဟိန်းဖြိုးဝင်း ဖြတ်တင်သည့်

ဘောလုံးကို Police Tero အသင်း ဖျက်ထုတ်ရာမှ ကိုယ့်ဂိုးကိုယ် ဝင်သွား ခြင်းဖြစ်သည်။ မြန်မာယူ-၂၃ အသင်း သည် အရန်ကစားသမားများဖြင့် ယှဉ်ပြိုင်သောကြောင့် ပုံစံကောင်း ရရန် ရုန်းကန်ခဲ့ရပြီး အဆုံးသတ် အားနည်းမှုကြောင့် ရုန်းကန်ခဲ့ရခြင်း ဖြစ်သည်။ မြန်မာ ယူ-၂၃ အသင်း သည် ဒုတိယပိုင်းတွင် ဂိုးရနိုင်သည့်

အခွင့်အရေး သုံးကြိမ်ထက်မနည်း ရခဲ့ပြီး ဒွေးကိုကိုချစ်၊ မြတ်ကောင်းခန့်၊ စည်သူအောင်နှင့် ထက်မြိုးဝေတို့ အသုံးမချနိုင်ခဲ့၍ ဂိုးမရရှိခဲ့ခြင်း ဖြစ်သည်။

မြန်မာယူ-၂၃ အသင်းသည် အာရှ အားကစားပြိုင်ပွဲယှဉ်ပြိုင်ရန် ဩဂုတ် ၁၂ ရက်တွင် အင်ဒိုနီးရှားနိုင်ငံသို့ ထွက်ခွာမည်ဖြစ်သည်။ **ရှင်းထက်ဇော်**


ပါကစ္စတန်ဝန်ကြီးချုပ်သစ်အဖြစ် အီမရန်ခန်း ကျမ်းသစ္စာကျိန်ဆိုမည်

အစ္စလာမာဘတ် ဩဂုတ် ၁၁
ပါကစ္စတန် တာရက်စ်အီးအင်န်အက်မ် (ပီတီအိုင်)ပါတီခေါင်းဆောင် အီမရန်ခန်း သည် ဩဂုတ် ၁၈ ရက်တွင် ပါကစ္စတန် ဝန်ကြီးချုပ်သစ်အဖြစ် ကျမ်းသစ္စာကျိန်ဆိုမည် ဖြစ်ကြောင်း ၎င်း၏ပါတီက ဩဂုတ် ၁၀ ရက် တွင် ထုတ်ပြန်ကြေညာသည်။

အီမရန်ခန်း၏ ပီတီအိုင်(သို့မဟုတ်) တရားမျှတမှုအတွက် လှုပ်ရှားမှုပါတီသည် ဇူလိုင် ၂၅ ရက် ပါလီမန်ရွေးကောက်ပွဲတွင် တစ်ခုတည်းသော အင်အားကြီးပါတီအဖြစ် ပေါ်ထွန်းလာခဲ့သည်။

အီမရန်ခန်းအား ဝန်ကြီးချုပ်သစ်အဖြစ် ရွေးချယ်တင်မြှောက်နိုင်ရေးနှင့် အစိုးရသစ် ဖွဲ့စည်းနိုင်ရေးအတွက် လိုအပ်သော အမတ် ဦးရေအထိ စုစည်းရရှိထားနိုင်ပြီဖြစ်ကြောင်း ပီတီအိုင်ပါတီက ကြေညာသည်။

ခရစ်ကက်ကစားသမားဘဝမှ နိုင်ငံရေး သမားဘဝသို့ ကူးပြောင်းလာခဲ့သည့် အီမရန်ခန်းသည် ပါကစ္စတန်နိုင်ငံမြို့တော်



အစ္စလာမာဘတ်ရှိ သမ္မတအိမ်တော်၌ ဩဂုတ် ၁၈ ရက်တွင် ဝန်ကြီးချုပ်အဖြစ် ကျမ်းသစ္စာ ကျိန်ဆိုမည်ဖြစ်ကြောင်း ပီတီအိုင်ပါတီ ပြောရေးဆိုခွင့်ရှိသူ ဖာဝဒ်ချောင်ဒူရီက ပြောကြားသည်။

ကျမ်းသစ္စာကျိန်ဆိုပွဲ အခမ်းအနား

အတွက် ပြင်ဆင်မှုများ စတင်လုပ်ဆောင်နေပြီ ဖြစ်ကြောင်း၊ ဝန်ကြီးချုပ်သစ် ကျမ်းသစ္စာ ကျိန်ဆိုပွဲတွင် ပါကစ္စတန်နိုင်ငံသမ္မတ မမ်နွန် ဟူစိန်က သဘာပတိအဖြစ် ဆောင်ရွက်မည် ဖြစ်ကြောင်း ၎င်းက သတင်းထောက်များကို ပြောကြားသည်။

ဆင်ဟွာ

အမေရိကန်စစ်စခန်း ပြောင်းရွှေ့ရေးကိစ္စ အိုကီနာဝါပြည်သူများ ကန့်ကွက်ဆန္ဒပြ

တိုကျို ဩဂုတ် ၁၁
ဂျပန်နိုင်ငံတောင်ပိုင်း အိုကီနာဝါခရိုင်၌ သောင်းနှင့်ချီသောပြည်သူများက အမေရိကန်စစ်စခန်း တစ်ခု ပြောင်းရွှေ့နေရာချထားမည့်ကိစ္စကို ကန့်ကွက်သည့်အနေဖြင့် အသစ်တစ်ဖန်ထပ်မံ ဆန္ဒထုတ်ဖော်ခဲ့ကြကြောင်း ဒေသဆိုင်ရာ သတင်းဌာနများက ဩဂုတ် ၁၁ ရက်တွင် သတင်း ထုတ်ပြန်သည်။

ပြည်သူ့ရေးရာအဖွဲ့များက ဦးဆောင်၍ လူထုစည်းဝေးပွဲတစ်ခုကို နာဟာမြို့၌ ဩဂုတ် ၁၁ ရက်က ပြုလုပ်ခဲ့ သည်။ ဩဂုတ် ၈ ရက်က ကွယ်လွန်ခဲ့သော အိုကီနာဝါခရိုင်အုပ်ချုပ်ရေးမှူး တာကရှိအိုနာဝါအား ထောက်ခံသူများ အပါအဝင် လူပေါင်း ၇၀၀၀၀ ပါဝင်ကြောင်း ပွဲစဉ်သူ များက ပြောကြားသည်။

အိုနာဝါသည် ဂိနီဝမ်မြို့ရှိ ဖုတ်မ အမေရိကန်မရိန်းလေတပ်စခန်းကို လူဦးရေပိုကျသော နာဂိုမြို့ရှိ ဟဲနိုကိုအရပ်ဆီသို့ ပြောင်းရွှေ့မည့်အစီအစဉ်ကို ကန့်ကွက်ခဲ့သူတစ်ဦးဖြစ်သည်။

ဂျပန်ကာကွယ်ရေးဝန်ကြီးဌာန၏ အိုကီနာဝါဗျူရှိသည် ပင်လယ်နံရံတိုင်းအတွင်း မြေကြီးနှင့်သဲများဖို့ရန် အစီအစဉ်ကို ဩဂုတ် ၁၇ ရက်ထက်နောက်မကျဘဲ အကောင်အထည် ဖော်ရန် စီစဉ်ထားသည်။

အုပ်ချုပ်ရေးမှူး အိုနာဝါ၏ ဒုတိယသားဖြစ်သူ နာဟာမြို့ကောင်စီအဖွဲ့ဝင် တာကဟာရ အိုနာဝါသည် ယင်းအစီအစဉ်ကို ဦးဆောင်ကန့်ကွက်လျက်ရှိသည်။ အိုကီနာဝါခရိုင် လက်ရှိ အုပ်ချုပ်ရေးမှူးအဖြစ် တာဝန်ယူထားသော ဒုတိယအုပ်ချုပ်ရေးမှူး ကိအိုချီရော ဂျာဟာန ကလည်း အလားတူကန့်ကွက်ထားသည်။

အင်န်အိတ်ချ်ကေ

အိန္ဒိယနိုင်ငံတောင်ပိုင်း ကေရာလာပြည်နယ်၌ ရေလွှမ်းမိုးမှုကြောင့် ၂၉ ဦးထက်မနည်း သေဆုံး

တီရူဗန်နာသာပူရမ် ဩဂုတ် ၁၁
အိန္ဒိယနိုင်ငံတောင်ပိုင်း မာလာဘာ ပင်လယ်ကမ်းရိုးတန်းဒေသရှိ ကေရာလာပြည်နယ်၏ နယ်မြေ ထက်ဝက်ကျော်တွင် ရေလွှမ်းမိုးမှု ဆိုးဆိုးရွားရွားဖြစ်ပွားလျက်ရှိပြီး ရေဘေးနှင့်ဆက်နွှယ်နေသော ဖြစ်စဉ်များအတွင်း လူ ၂၉ ဦးထက်မနည်း သေဆုံးခဲ့ရကြောင်း တာဝန်ရှိသူများက ဩဂုတ် ၁၁ ရက်တွင် ပြောကြားကြသည်။

ဩဂုတ် ၈ ရက်မှစ၍ မိုးသည်ထန်စွာရွာသွန်းခြင်းကြောင့် ကေရာလာပြည်နယ်မြောက်ပိုင်းနှင့် ပြည်နယ် အလယ်ပိုင်းဒေသတို့၌ ရေလွှမ်းမိုးမှုဖြစ်ပွားလျက်ရှိသည်။ ရေလျှောက်တမံများနှင့် မြစ်များ တွင် ရေကြီးရေလျှံလျက်ရှိပြီး အဝေးပြေးလမ်းများ၏ လမ်းပိုင်းအချို့ ရေတိုက်စားခံရကာ ပြိုပျက်မှု ဖြစ်ပေါ်ရကြောင်း၊ နေအိမ်အများအပြားမှာလည်း ရေစီးဖြင့်မောပါခဲ့ရကြောင်း တာဝန်ရှိသူများက ပြောကြားကြသည်။

ရေလွှမ်းမိုးမှုဘေးအန္တရာယ် အဆိုးရွားဆုံးကျရောက်နေသည့် ပြည်နယ်မြောက်ပိုင်းခရိုင် ခုနစ်ခုသို့ တပ်မတော်စစ်ကြောင်း ငါးကြောင်းကို စေလွှတ်ပေးခဲ့သည်။ ကေရာလာပြည်နယ်၌ ခရိုင် ၁၄ ခုရှိသည့်အနက် ထက်ဝက်တွင် ရေဘေးအန္တရာယ်ဖြစ်ပေါ်လျက်ရှိသည်။

တပ်မတော်သားများက ဒေသခံပြည်သူများ ဘေးကင်းလုံခြုံရာသို့ ရွှေ့ပြောင်းထွက်ခွာနိုင်ရန် အကူအညီများ ပေးခဲ့ပြီး ယာယီတားများကို တည်ဆောက်ပေးခဲ့ကြသည်။

ကေရာလာပြည်နယ် ကိုချီမြို့၏တစ်စိတ်တစ်ဒေသအဖြစ် တည်ဆောက်ထားသော ဝယ်လင်ဒန်ကျွန်းအမည်ရှိ လူလုပ်ကျွန်းတွင် ရေလွှမ်းမိုးမှုရှိမှုအတွက် စိုးရိမ်လျက်ရှိကြပြီး ပါရီယာမြစ်မှာလည်း မြစ်ရေကြီးလျက်ရှိရာ အိန္ဒိယရေတပ်၏ တောင်ပိုင်းတိုင်းရေတပ်ဌာနချုပ်က ကယ်ဆယ်ရေးလုပ်ငန်းများလုပ်ဆောင်နိုင်ရန် ပြင်ဆင်လျက်ရှိသည်။

ပီတီအိုင်



ဆီယက်တဲလ်လေဆိပ်၌ လေယာဉ်တစ်စင်းကို လူတစ်ဦးက ခိုးယူမောင်းနှင်ပြီးနောက် ပျက်ကျ

ဆီယက်တဲလ် ဩဂုတ် ၁၁
အမေရိကန်ပြည်ထောင်စု ဆီယက်တဲလ်မြို့ရှိ ဆီယက် တဲလ်-တာကီးမားလေဆိပ်တွင် ဩဂုတ် ၁၀ ရက်နှောင်းပိုင်း က ကိုယ့်ကိုယ်ကိုယ်သတ်သေချင်ပုံရသည့် လေကြောင်း လိုင်းအလုပ်သမားတစ်ဦးက ခရီးသည်များမပါရှိသော လေယာဉ်အလွတ် တစ်စင်းကို ခိုးယူကာ ပျံသန်းထွက်ခွာ ခဲ့ပြီးနောက် ပျက်ကျခဲ့ကြောင်း၊ အက်မ်-၁၅ အမျိုးအစား စစ်ဘက်ဆိုင်ရာ ဂျက်တိုက်လေယာဉ်နှစ်စင်းသည် ယင်းလေယာဉ်ကို လိုက်လံဖမ်းဆီးနိုင်ရန် မြေပြင်မှ ချက်ချင်းပျံတက်ခဲ့ကြောင်း တာဝန်ရှိသူများက ပြောကြား ကြသည်။

ယင်းဖြစ်စဉ်မှာ အကြမ်းဖက်တိုက်ခိုက်လိုသည့် လက္ခဏာမဟုတ်ကြောင်း၊ လေယာဉ်ပျက်ကျမှု၌ အက်မ်-၁၅ ဂျက်တိုက်လေယာဉ်များ ပါဝင်ပတ်သက်ခြင်း မရှိကြောင်း အာဏာပိုင်များက ပြောကြားကြ သည်။

အမေရိကန်ပြည်ထောင်စု အနောက်မြောက်ပိုင်း ဝါရှင်တန်ပြည်နယ် ဆီယက်တဲလ်မြို့ရှိ လေဆိပ်မှ ခရီးသည်များ တင်ဆောင်ထားခြင်းမရှိသည့် လေယာဉ် တစ်စင်းကို လေကြောင်းလိုင်း အလုပ်သမားတစ်ဦးက ခိုးယူကာ ခွင့်ပြုချက်မရှိဘဲ မောင်းနှင်ပျံတက်ခဲ့ကြောင်း လေဆိပ်မှ တာဝန်ရှိသူက ၎င်း၏ တွစ်တာစာမျက်နှာတွင်



ရေးသားခဲ့သည်။

အဆိုပါလေယာဉ်သည် ပုဂံတစ်ဆောင်းတောင်ပိုင်း ဒေသရှိ ကျွန်းငယ်လေးတစ်ကျွန်းပေါ်သို့ ပျက်ကျခဲ့သည်။ လေဆိပ်လုပ်ငန်းများ ခေတ္တရပ်တန့်သွားခဲ့ပြီးနောက် ခရီးစဉ်များပျံသန်းမှုကို ပြန်လည်လုပ်ဆောင်နေကြောင်း ဆီယက်တဲလ်-တာကီးမား လေဆိပ်တာဝန်ရှိသူက

ပြောကြားသည်။

ယင်းလေယာဉ်ခိုးယူမှုဖြစ်ရပ်သည် အကြမ်းဖက် လုပ်ရပ်မဟုတ်ကြောင်း၊ ယင်းသို့ပြုလုပ်သူ မည်သူမည်ဝါ ဖြစ်သည်ကို မိမိတို့သိရှိကြောင်း၊ ယင်းဖြစ်ရပ်တွင် အခြားသူ တစ်ဦးတစ်ယောက်မျှ ပါဝင်ပတ်သက်မှု မရှိကြောင်း ပီရီးစ်စီရင်စုအုပ်ချုပ်ရေးမှူးက ပြောကြား

သည်။




ပီရီးစ်စီရင်စုအတွင်း၌ နေထိုင်သည့် အသက် ၂၉ နှစ်ရှိ လေကြောင်းလိုင်းအလုပ်သမားတစ်ဦးသည် အခြား မည်သူတစ်ဦး တစ်ယောက်နှင့်မျှ ပူးပေါင်းကြံစည်ခြင်းမရှိဘဲ ၎င်းတစ်ဦးတည်းက လုပ်ဆောင်ခဲ့ခြင်းဖြစ်ကြောင်း စီရင်စု အုပ်ချုပ်ရေးမှူးက ပြောကြားသည်။ ပျက်ကျသွားသည့် လေယာဉ်ပေါ်တွင် ခရီးသည် တစ်ဦးတစ်ယောက်မျှ လိုက်ပါလာခြင်းမရှိပေ။

အဆိုပါလေယာဉ်ပျံသန်းမှုကို မြေပြင်ရှိ လူတစ်ဦးက ဗီဒီယိုရိုက်ကူးထားခဲ့သည်။ အဆိုပါလေယာဉ်သည် ကြိုးကွင်းပုံသဏ္ဌာန် တစ်ပတ်ကျွန်းထိုးပြီးနောက် ရေမျက်နှာပြင်အထက်မှ ရှုပ်ပျံသန်းနေခဲ့ပုံကို တွေ့ရသည်။

ယင်းလေယာဉ်မှာ ပန်ကာနှစ်လုံးတပ် ကျူ-၄၀၀ အမျိုးအစား တာဘိုပရောလေယာဉ်ဖြစ်ပြီး အလာစကာ လေကြောင်းလိုင်းလက်အောက်ခံ လေကြောင်းလိုင်း ဖြစ်သော ဟော်ရိုက်ဇင်လေကြောင်းလိုင်းမှ လေယာဉ်ငယ် တစ်စင်းဖြစ်ကြောင်း အလာစကာ လေကြောင်းလိုင်း၏ တွစ်တာစာမျက်နှာတွင် ရေးသားဖော်ပြထားသည်။

လေယာဉ်ကို ခိုးယူသွားသူမှာ စက်ပြင်ဆရာတစ်ဦး ဖြစ်ကြောင်း ဒေသတွင်းသတင်းမီဒီယာများက ရေးသား ကြသည်။

အေအက်စ်ပီ



လှိုက်လှံစွာကျေးဇူးအထူးတင်ရှိပါကြောင်း

၅.၈.၂၀၁၈ (တနင်္ဂနွေနေ့)တွင် Western Park Royal ၌ကျင်းပခဲ့သော ၂၀၁၇ - ၂၀၁၈ ပညာသင်နှစ်
ညောင်ပင်လေးကိုယ်ပိုင်အထက်တန်းကျောင်းနှင့် NPL တန်းခွဲများ၏ (၂၀) ကြိမ်မြောက်
ဆုနှင်းသဘင်နှင့် အာစရိယပူဇော်ပွဲသို့ စုံညီစွာတက်ရောက်ခဲ့ကြသော
ဘာသာဝင်ထူးရှင်များ၊ (၅) ဘာသာဝင်ထူးရှင်များ၊ (၄) ဘာသာဝင်ထူးရှင်များ၊ (၃) ဘာသာဝင်ထူးရှင်များ၊
(၂) ဘာသာဝင်ထူးရှင်များ၊ (၁) ဘာသာဝင်ထူးရှင်များ၊ ရိုးရိုးအောင်မြင်သော တပည့်များအားလုံးအတွက်
မိဘများနှင့်အတူ ဝမ်းမြောက်ဂုဏ်ယူပါကြောင်း ဆုမွန်ကောင်းတောင်းလိုက်ပါသည်။
အခမ်းအနားဖြစ်မြောက်ရေးအတွက် အဘကံဘက်မှ မေတ္တာဖြင့် ကူညီပေးကြပါသော ပညာ့ရောင်ခြည် NPL သီချင်းဖြင့်
မျိုးမြင့်ပေးပါသော AMPS Co., Ltd. မှ ဒါရိုက်တာဦးအောင်မင်း + ဒေါက်တာ ဒေါ်မေသန်းဝင်း၊
သီချင်းရေးစပ်သီကုံးပေးပါသော ကိုရွှေဖြူ၊ ဖျော်ဖြေရေးအကသင်ကြားပေးပါသော ဒေါ်ထိပ်တင်စန်း၊
စိုင်းထက်ဖုန်းနေ၊ Western Park Royal မန်နေဂျာနှင့်ဝန်ထမ်းများ၊ ရွှေသင်းရွှေဆိုင်မိသားစု၊ ဆန်းယဉ်နာမီမိသားစု
တို့အားလည်းကောင်း၊ Study Abroad Information Centre, Connect University နှင့်
Temasek International Collage တို့အားလည်းကောင်း၊ သီဆိုဖျော်ဖြေပေးကြပါသော ကျောင်းသား၊ ကျောင်းသူများနှင့်
အခမ်းအနားများအဖြစ်ဆောင်ရွက်ပေးပါသော မကေအင်ချီနှင့် မသော်သော်ဟန်တို့အား အထူးကျေးဇူးတင်ရှိပါကြောင်း၊

ညောင်ပင်လေးကိုယ်ပိုင်အထက်တန်းကျောင်းမှ
၂၀၁၇-၂၀၁၈ ပညာသင်နှစ်
ထူးချွန်စွာအောင်မြင်ခဲ့ကြသူများ

- (၆)ဘာသာဝင်ထူးရှင်များ (၃) ဦး
- (၅)ဘာသာဝင်ထူးရှင်များ (၁၄) ဦး
- (၄)ဘာသာဝင်ထူးရှင်များ (၃၇) ဦး
- (၃)ဘာသာဝင်ထူးရှင်များ (၃၂) ဦး
- (၂)ဘာသာဝင်ထူးရှင်များ (၃၇) ဦး
- (၁)ဘာသာဝင်ထူးရှင်များ (၂၆) ဦး
- ရိုးရိုးအောင်မြင်သူများ (၇၁) ဦး

NPL စာသင်ပိုင်းမှ
၂၀၁၇-၂၀၁၈ ပညာသင်နှစ်
ထူးချွန်စွာအောင်မြင်ခဲ့ကြသူများ

- (၆)ဘာသာဝင်ထူးရှင်များ (၇) ဦး
- (၅)ဘာသာဝင်ထူးရှင်များ (၂၆) ဦး
- (၄)ဘာသာဝင်ထူးရှင်များ (၁၄) ဦး
- (၃)ဘာသာဝင်ထူးရှင်များ (၁၃) ဦး
- (၂)ဘာသာဝင်ထူးရှင်များ (၁၆) ဦး
- (၁)ဘာသာဝင်ထူးရှင်များ (၁၁) ဦး
- ရိုးရိုးအောင်မြင်သူများ (၂၉) ဦး

အတွဲ(၇)(Bio)တွဲအောင်ချက် - ၉၂.၄%
အတွဲ(၁)(Eco)တွဲအောင်ချက် - ၄၈%

အတွဲ(၇)(Bio)တွဲအောင်ချက် - ၉၆%
အတွဲ(၁)(Eco)တွဲအောင်ချက် - ၅၀%

ဆရာ/ဆရာမများ

မြန်မာစာ - H&H၊ Dr. ဒေါ်လွင်လွင်မော်၊ ဒေါ်မြင့်မြင့် ၊ အင်္ဂလိပ်စာ - ဒေါ်သီတာဦး ၊ သင်္ချာ - ဦးအောင်မြင့်သိန်း ၊ ဒေါ်သန်းသန်းနွယ် ၊
ဒေါ်ခင်စောလှ ၊ ဒေါ်ခင်မိုးမိုးဦး ၊ ဓါတု - ဦးဘိုနီ (ခ)ဦးသိန်းသန်းစိုး ၊ ရူပ - ဒေါ်ယဉ်ယဉ်လှ ၊ Dr. ဒေါ်ဌေးဌေးနိုင် ၊ ဇီဝ - ဒေါ်တင့်တင့် ၊
ဘာဝ - ဒေါ်ခင်ခင်စေ့ ၊ ဒေါ်မာမာဝင်း ၊ ပထဝီ/သမိုင်း - ဒေါ်ယဉ်ယဉ်ဦး

[illegible]



Grade & Quality မြင့်မိုရ်
မက်ဂြိုင်း အထူးစစ်ဆေးရေးမိန့်

Since 1990

ပါကေးဒါးထိုး ဖြမ်းခင်း

Grade-D

3 ~ 15 August 2018

SPECIAL PROMOTION !

ယခင်ဈေး

185,000

old Price

ယခု ဈေး

165,000

NEW Price

အောက်ဆန်းကွင်းဆိုင်

အမှတ် F(2-8) ဝ-ထပ်၊ အောက်ဆန်းကွင်း၊ (မြောက်ဘက်တန်း) မင်္ဂလာတောင်ညွန့်၊ ရန်ကုန်မြို့။

ဆယ်လီကျွန်းဆိုင်

အမှတ်(E-11A) လေးခေါင်ကန်လမ်း၊ ဘီအိုစီမုတ်တိုင်၊ ဆယ်လီကျွန်း၊ ရန်ကုန်မြို့။

အင်းစိန်ဆိုင်

အမှတ်(၁၀) မင်းဦးလမ်း၊ အင်းစိန်ဆေးရုံတန်း၊ ဆေးရုံ မုတ်တိုင်၊ အင်းစိန်မြို့နယ်၊ ရန်ကုန်မြို့။

48" x 8" (12mm)

Selected Floor Only

☎ 09-950 950 950

☎ 09-79 700 70 70



STANDARD ECODEZONE
SUSTAINABLE QUALITY



SG
seang gong

လက်ကားသွေးချွန်း

Eco laminate floor

New Designs

**** 11 ~ 15 August 2018**

8 mm

ပုံမှန် လက်လီ ငွေ:

125,000^{Ks}

* ပရိုဂျက် + လက်လီ အခြားအစား

8 mm

၁၈ ကျင်း အထက်

115,000^{Ks}

* ပရိုဂျက် + လက်လီ အခြားအစား



၁၉၆
 ၈
 များ

- အများစု (198/11) သံသရာလမ်း 14 / 3 ရပ်ကွက်၊ တောင်ငူမြို့နယ်၊ ရန်ကုန်။
- အသိုက် (1935) ဝေတင်တက်တက်ဝန်၊ UAB တက်ခွဲတက်ခွဲ၊ ဝေတင်တက်ခွဲ၊ အင်းစိန်
- အများစု (81-012) ဝေတင်တက်ခွဲ၊ ဝေတင်တက်ခွဲ၊ ဝေတင်တက်ခွဲ၊ အင်းစိန်

အကုသုတ္တံသွေးချွန်းမျိုးစုံစာ ဝယ်ယူနိုင်သည်

Hotline: 09 4555 444 30, 09 4555 444 03

နှစ်(၅၀)ပြည့် ရွှေရတုနှစ်ပတ်လည်
မင်္ဂလာဆုမွန်
ချစ်ဖေဖေ ဒုတိယဗိုလ်မှူးကြီး တင်အေး(ငြိမ်း)
စီမံထူးချွန်အဆင့်(၂)
နှင့်
ချစ်မေမေ မေမေခင်

တို့၏ ၁၂-၈-၂၀၁၈ ရက်တွင် ကျရောက်သော မင်္ဂလာနှစ်(၅၀)ပြည့်ရွှေရတုမှသည် နောင်နှစ်ပေါင်း(၁၂၀) တိုင်အောင် ယေဘုယျအားဖြင့် ချစ်သားသမီး၊ မြေးများနှင့်အတူ ဖြတ်သန်းနိုင်ပါစေ။

မှ ချစ်သားသမီးများ - ဦးဝင်းကျော်ညွန့်-ဒေါ်ဖြူဖြူဖွေးတင် - ဗိုလ်မှူးချစ်အောင်မျိုးသန့်-ဒေါ်စိစိတင် - ဦးသောင်းထိုက်တင်-ဒေါ်အေးအေးမြင့်(Tပေါက်) - ဦးဇော်ဌေး [chief mate (fg)]-ဒေါ်တင်မမ - ဦးနိုင်နိုင်-ဒေါ်သဇင်ထွေးတင် - ငြိမ်းကိုကိုတင်(ဒီဇိုင်နာငြိမ်းကို Chic & Chic)	ချစ်မြေးများ - မင်းခန့်တင် - ရှင်းသန့်တင် - မေသဲဦးတင် - ဆောင်းလဲ့ရည်တင် - ဆောင်းရတီတင် - အိမ်ရတီတင်
---	--

လျှပ်စစ်နှင့်စွမ်းအင်ဝန်ကြီးဌာန

မြန်မာ့ရေနံဓာတုဗေဒလုပ်ငန်း

အိတ်ဖွင့်တင်ဒါခေါ်ယူခြင်း

၁။ မြန်မာ့ရေနံဓာတုဗေဒလုပ်ငန်းလက်အောက်ရှိ ဓာတ်မြေဩဇာစက်ရုံများမှ ယူရိယား ဓာတ်မြေဩဇာများကို အောက်ပါအတိုင်း တင်ဒါခေါ်ယူရောင်းချမည့်ဖြစ်၍ မြန်မာ့ရေနံဓာတုဗေဒလုပ်ငန်း၊ နိုအမှတ်-၄၄၊ နေပြည်တော်တွင် အဆိုပြုလွှာတင်သွင်းနိုင်ပါရန် ဖိတ်ခေါ်အပ်ပါသည်။

စက်ရုံ	ယဇာက (တန်)	တင်ဒါဖွင့်မည့်		တင်ဒါတင်သွင်းရမည့် နောက်ဆုံးရက်	
		နေ့	နာရီ	နေ့	နာရီ
အမှတ်(၄)ဓာတ်မြေဩဇာစက်ရုံ	၂၅၀၀	၁၂-၉-၂၀၁၈	၁၄၀၀	၁၂-၉-၂၀၁၈	၁၂၀၀
(မြောင်းတကာ)	၂၅၀၀	၁၈-၉-၂၀၁၈	၁၄၀၀	၁၈-၉-၂၀၁၈	၁၂၀၀
အမှတ်(၅)ဓာတ်မြေဩဇာစက်ရုံ	၂၀၀၀	၁၂-၉-၂၀၁၈	၁၄၀၀	၁၂-၉-၂၀၁၈	၁၂၀၀
(ကန်ကြီးထောင့်)	၂၀၀၀	၁၈-၉-၂၀၁၈	၁၄၀၀	၁၈-၉-၂၀၁၈	၁၂၀၀

၂။ တင်ဒါခေါ်ယူခြင်းကိစ္စနှင့် တင်ဒါပုံစံများအား လျှပ်စစ်နှင့်စွမ်းအင်ဝန်ကြီးဌာန၊ Website (www.moe.gov.mm) တွင် တင်ဒါဖွင့်မည့်ရက်ထက်(၁)လ ကြိုတင်ကြေညာ မည်ဖြစ်၍ ဝင်ရောက်ကြည့်ရှုပြီး Downloadရယူနိုင်ပါသည်။

၃။ အသေးစိတ်သိရှိလိုပါက မြန်မာ့ရေနံဓာတုဗေဒလုပ်ငန်း၊ ကုန်ထုတ်လုပ်မှုဌာန၊ ဖုန်း-၀၆၇-၃၄၀၁၀၂၊ ၀၆၇-၃၄၀၁၀၉၃၃ နှုတ်ခေါ်အတွင်း ဆက်သွယ်၍ မေးမြန်းနိုင်ပါသည်။

တင်ဒါကုန်ခံရမှုနှင့်စိစစ်ရေးကော်မတီ

မြန်မာ့ရေနံဓာတုဗေဒလုပ်ငန်း

ကားရောင်းမည့်

Higet SUZUKI မှတ်/မှတ်	၆၀-၁၀၀ ဆိုင်
2003 Wish / NOAH	210-270 ဆိုင်
2013 Auto / GK3	245-280 ဆိုင်
Shuttle မှတ်/မှတ်	210-280 ဆိုင်
CIVIC မှတ်/မှတ်	280 ဆိုင်
Fit / Insight မှတ်/မှတ်	190-210 ဆိုင်
2011 Swift/Golf/Polo	195-270 ဆိုင်
Racis မှတ်	200 ဆိုင်
Probox / Beta မှတ်	190-220 ဆိုင်
Fielder မှတ်/မှတ်	220-320 ဆိုင်
Truck / Box	190-250 ဆိုင်

ကားထပ်သည်။ အလဲအလှယ်လည်း။

09 5108316 , 09 975108316

ကားရောင်းမည်	
Hyundai SUZUKI မှတ်ပုံတင်	60-100 သိန်း
2003 Wish / NOAH	210-270 သိန်း
2013 Axi / GK3	245-280 သိန်း
Shuttle မှတ်ပုံတင်	210-280 သိန်း
CIVIC မှတ်ပုံတင်/တစ်ခုစီ	260 သိန်း
Fil / Insight မှတ်ပုံတင်	190-210 သိန်း
2011 Swift/Goldi Polo	195-270 သိန်း
Racids မှတ်ပုံတင်	200 သိန်း
Probox / Belts မှတ်ပုံတင်	190-220 သိန်း
Fleider မှတ်ပုံတင်	220-320 သိန်း
Truck / Box	190-250 သိန်း

ကားပေါ်သည့် အလံအတံဆိပ်ရောင်းမည်။

09 5183316, 09 975108316

မင်္ဂလာပါ
အိမ်ခြံမြေအိမ်ငွေလုပ်ငန်း
မြို့တော်/ပုသိမ်/အင်းစိန်
လမ်းဆုံအိမ်အိတ်အိတ်
Box ကုမ္ပဏီလီမိတက်
အလုပ်သမားအိတ်အိတ်
09-450042704
09-250005116
09-420006286

[illegible]

တက်နေဝန်း
 အိမ်ခြံမြေ / အိမ်အသွယ်လုပ်ငန်း
 (10'14") Box ကားမြို့
 လုပ်သားအိမ်ခြံမြေ
 ဝန်းအောက်ပုံအသွယ်
 09-442076599
 09-400448695
 09-33100721

ကန့်ကွက်နိုင်ကြောင်းကြော်ငြာ
 သာဓကတစ်ဦးနယ်၊ မြေတိုင်းရပ်ကွက်အမှတ် (၁၀/တောင်)၊ မြေကွက်အမှတ်(၁၃၁၄/က) မြေကွက်ခရေရာအမှတ်(၁၃၁၄/က)၊ နွယ်နိုင်(၁) လမ်း ၁၀/တောင်ရပ်ကွက်၊ သာဓကတစ်ဦးနယ်၊ သဠိဆောင်လမ်း(KTN-၀၀၆၀၆၆)၊ ၂၆၁၆၆၆၆၆၆၆ (KTN-၀၀၂၉၇၀) အမည်ပေါက် နံရံ(၆၆) ဂရုနိမြေအား အမည်ပေါက်တစ်ဦးဖြစ်သူ ဒေါ်မိနိမြင့်(ခန့်)သည် (၅-၆- ၂၀၁၇)ကွက်တွင် ကျယ်လောင်သူဖြင့် ကျန်အကျန်ပိုင်းကို ဦးဆောင်လျ (KTN-၀၀၆၀၆၆) ၁၂၁/သာဓက(နီ)၀၂၉၆၇၂ ဖု တစ်ဦးတည်းသောဆင်ပွန်းတော်စပ်ကြောင်း မြန်မာ့စာရင်းပညာတစ်ဦးပစ္စဒဒဒ်အမွေဆက်ခံ မြင်းဆိုင်ရာ ပဌာနတို့အရ အမွေဆက်ခံပိုင်ဆိုင် ပြောင်းလဲပေးပေးလျှင် အခြားအမွေဆက်ခံခွင့်ရှိသူ တစ်ဦးတစ်ယောက်မရှိ ဖန်ပါကြောင်း ၂၄-၁၁- ၂၀၁၇ကွက်အတွက် ကျန်ကန့်ကွက်သူ၊ ထပ်ဆင့် ကျန်ကန့်ကွက်သူ၊ ဆရာမောင် ဂရုနိမြင့်နယ်ရပ်ကွက် အိမ်ဆိုင်ရာလျှင်ရေစာရင်းတို့တင်ပြ၍ ပိုင်းဆိုင်ကြောင်းစာရင်းရရှိ မြေပုံအားလျက် သာဓကလရာ ကွင်းဆင်စပ်ဆရာမောင် နှစ်ထပ် အက်တိုက်(၀)လုံအိမ်ပျံ လျှောက်ထားသူ ဦးမောင် လှ မိသားစုအသင်းသူဖြင့် တရားဝင်ဦးစီးလုံသာ အသားတော်အမွေအမွေဖြင့် ဤမြေကွက်ပြပါ သည်ရက်မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံး လုပ်နည်းအတိုင်း ဆက်လက်ဆောင်ရွက်ပေးမည်ဖြစ်ကြောင်း အသိပေးကြေညာအပ်ပါသည်။

ဌာနမှူး ဦးပြီဝိတ်နိုင်နှင့် ဒေါ်မိနိမြင့်ဦးဌာနမှူး ရန်ကုန်မြို့တော်ပတ်သက်သောသားရပ်ကွက်မဟုတ်

[illegible]

မူးယစ်ကိုပစ် ပန်းတိုင်သစ် စိတ်သစ် လူသစ် ဘဝသစ်



CONGRATULATIONS


OUTSTANDING PEARSON LEARNERS AWARD 2018



Outstanding Pearson Learners Award 2018
(HND Business Programme) ကို ထူးချွန်စွာ ဆွတ်ခူးရရှိခဲ့ပါသော
MIC ကျောင်းသားမောင်မင်းသီဟလွင် နှင့် မောင်ကျော်ငြိမ်းချမ်း တို့အတွက်
ဝမ်းမြောက်ဂုဏ်ယူမိပါကြောင်း



Mr MIN THIHA LWIN
@DAVID



Mr KYAW NYEIN CHAN
@ALAN

BTEC Level 5 - Higher National Diploma
Business Programme

မြန်မာနိုင်ငံတော်အတွင်း အဖွဲ့အစည်းဖြစ်သည့် Pearson က နှစ်စဉ်ပေးအပ်ချီးမြှင့်သည့် Outstanding Pearson Learners Award 2018 တွင် Myanmar Imperial College (MIC) ၏ ကျောင်းသားများဖြစ်ကြသည့် မောင်မင်းသီဟလွင် နှင့် မောင်ကျော်ငြိမ်းချမ်း တို့က Business Programme တွင် မြန်မာတစ်နိုင်ငံလုံးတွင် အထူးချွန်ဆုံးဆု နှစ်ဆုကို ဆွတ်ခူးရရှိခဲ့သည့်အတွက် Myanmar Imperial College (MIC) က အထူးပင် ဂုဏ်ယူဝမ်းမြောက်မိပါသည်။ ရှေ့ဆက်၍လည်း မိမိ၏ အိမ်မက်များကို ဆက်လက်အကောင်အထည် ဖော်နိုင်ပြီးအောင်မြင်မှုများကို ဆက်လက်ပိုင်ဆိုင်ကာ မြန်မာနိုင်ငံ၏ပုံရိပ်နှင့် ဂုဏ်သိက္ခာကို ကမ္ဘာ့အလယ်တွင် ယခုထက် ပိုမိုမြှင့်တင်နိုင်ပါစေကြောင်းလည်း Myanmar Imperial College က လိုက်လံစွာ ဆုမွန်ကောင်းတောင်းအပ်ပါသည်။ Myanmar Imperial College (MIC) အနေဖြင့်လည်း မြန်မာနိုင်ငံသား လူငယ်များနှင့် နိုင်ငံတကာဖွံ့ဖြိုး တိုးတက်ရေးအတွက် အထောက်အကူပြုပေးနိုင်မည့် ထူးချွန်လူငယ်ခေါင်းဆောင်များကို ဆက်လက်မွေးထုတ်သွားမည် ဖြစ်ကြောင်းလည်း ဆန္ဒပြုအပ်ပါသည်။



2014

Mr Thant Thakhin Khant



2015

Ms Khin Sandar Hla Myint



2016

Ms Yin Myat Noe Thu



2017

Mr Htet Aung



2018

Mr Min Thiha Lwin
@ David



2018

Mr Kyaw Nyein Chan
@ Alan

Myanmar Imperial College (MIC) မှ (၅) နှစ်ဆက်တိုက် အောင်မြင်မှုများကို ဆွတ်ခူးရရှိခဲ့ပြီး နိုင်ငံအတွက် အကျိုးပြုနိုင်မည့် ထူးချွန်ကျောင်းသား ကျောင်းသူများစွာကို မွေးထုတ်ပေး နိုင်ခဲ့ပါသည်။

တက္ကသိုလ်ဝင်တန်းအောင်မြင်ပြီးသူများအတွက်

ဘွဲ့ရပြီး ပိုမိုကောင်းမွန်သော အခွင့်အလမ်းများကို ရယူလိုသူများအတွက်

Diploma

Business | Advertising & Branding | Hospitality & Tourism

BA (Hons.)

Business & Management | Marketing Management | Hospitality Management

MBA

Master of Business Administration

DBA

Doctorate in Business Administration

၂,၂၉၀

လက်ရှိရှိသော လက်ငဏ်နှုန်း

၉၇%

လက်ရှိရှိသော လက်ငဏ်နှုန်း

University of Northampton

တန်းခွဲအသစ်များကို စက်တင်ဘာလ (၁) ရက်နေ့ နှင့် (၃) ရက်နေ့များတွင် ဖွင့်လှစ်သွားမည်ဖြစ်ပါသည်။

ဆန်းသစ်တဲ့
MAB Mobile App ရဲ့
အတွေ့အကြုံသစ်



「**MAB Mobile App** ၏ ထူးခြားသော Digital ဝန်ဆောင်မှုများ」



Finger Print



Peek Balance



QR Pay



Instant Opening
of wallet Account



Bill Payment



Prepaid Topup



P2P
QR transfer

မိုဘိုင်းဖုန်းထဲက ကျွန်ုပ်တို့

Call Centre
+95 (1) 861 0612

နေရပ်စွန့်ခွာသူများ ပြန်လည်လက်ခံရေး ဆောင်ရွက်နေမှုများအား ဘင်္ဂလားဒေ့ရှ်နိုင်ငံခြားရေးဝန်ကြီးနှင့်အဖွဲ့ ကြည့်ရှုလေ့လာ

မောင်တော ဩဂုတ် ၁၁

ဘင်္ဂလားဒေ့ရှ်နိုင်ငံ နိုင်ငံခြားရေးဝန်ကြီး မစ္စတာ အဘူအာဆန် မာမွတ်အာလီ ဦးဆောင်သော ကိုယ်စားလှယ်အဖွဲ့သည် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဝင်းမြတ်အေးနှင့်အတူ ယနေ့နံနက်တွင် ရန်ကုန်အပြည်ပြည်ဆိုင်ရာလေဆိပ်မှ စစ်တွေမြို့သို့ မြန်မာအမျိုးသားလေကြောင်းဖြင့် ရောက်ရှိသည်။

အဆိုပါအဖွဲ့အား ရခိုင်ပြည်နယ်ဝန်ကြီးချုပ် ဦးညီပု၊ ပြည်နယ်အစိုးရ အဖွဲ့ဝင်များနှင့် ဌာနဆိုင်ရာအသီးသီးမှ တာဝန်ရှိသူများက စစ်တွေလေဆိပ်၌ ကြိုဆိုနှုတ်ဆက်ကြသည်။ ယင်းနောက် စစ်တွေလေဆိပ် ဧည့်ခန်းမဆောင်၌ နေရပ်စွန့်ခွာသူများအား နှစ်နိုင်ငံသဘောတူစာချုပ်အတိုင်း ပြန်လည်လက်ခံရေး နှင့် ပြန်လည်နေရာချထားရေး ဆောင်ရွက်နေမှုများ၊ နှစ်နိုင်ငံ ရေရှည်ရင်းနှီး ချစ်ကြည်စွာ ဆက်ဆံရေးတို့နှင့်ပတ်သက်၍ ဆောင်ရွက်နေမှုများကို ရခိုင် ပြည်နယ်ဝန်ကြီးချုပ်က ရှင်းလင်းပြောကြားသည်။

ယင်းနောက် ကိုယ်စားလှယ်အဖွဲ့သည် ရခိုင်ပြည်နယ်ဝန်ကြီးချုပ် ဦးညီပုနှင့်အတူ မောင်တောသို့ ဆက်လက်ထွက်ခွာကြသည်။

အဆိုပါခရီးစဉ်တွင် ဘင်္ဂလားဒေ့ရှ်နိုင်ငံ နိုင်ငံခြားရေးဝန်ကြီးနှင့်အတူ အဖွဲ့ဝင် ခုနစ်ဦး၊ မြန်မာနိုင်ငံမှ လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး၊ ရခိုင်ပြည်နယ်ဝန်ကြီးချုပ် ဦးညီပု၊ ရခိုင်ပြည်နယ် လုံခြုံရေးနှင့် နယ်စပ်ရေးရာ ဝန်ကြီး ဗိုလ်မှူးကြီးဖုန်းတင့်၊ ရခိုင်ပြည်နယ် လျှပ်စစ်၊ စက်မှုလက်မှုနှင့် လမ်းပန်း ဆက်သွယ်ရေးဝန်ကြီး ဦးအောင်ကျော်ဖံ၊ နိုင်ငံခြားရေးဝန်ကြီးဌာနမှ အမြဲတမ်း အတွင်းဝန် ဦးမြင့်သူနှင့် သက်ဆိုင်ရာဌာနအသီးသီးမှ တာဝန်ရှိသူများ လိုက်ပါ ကြသည်။

စာမျက်နှာ ၁၃ ကော်လံ ၄ သို့ ○



ပြည်ထောင်စုဝန်ကြီး ဒေါက်တာဝင်းမြတ်အေး၊ ဘင်္ဂလားဒေ့ရှ် နိုင်ငံခြားရေးဝန်ကြီးနှင့်အဖွဲ့ တောင်ပြုလက်ဝဲ လက်ခံရေးစခန်း၌ နေရပ်စွန့်ခွာသူများ ပြန်လည်လက်ခံရေး ဆောင်ရွက်နေမှုများကို ကြည့်ရှုလေ့လာကြစဉ်။

လူငယ်ဘက်စုံဖွံ့ဖြိုးရေးပွဲတော်(မန္တလေး) ပထမနေ့တွင် စည်ကားများပြား

မန္တလေး ဩဂုတ် ၁၁

မန္တလေးတက္ကသိုလ်၌ ဩဂုတ် ၁၁ ရက်တွင် စတင်ကျင်းပလျက်ရှိသည့် လူငယ်ဘက်စုံ ဖွံ့ဖြိုးရေးပွဲတော်(မန္တလေး)ကို တိုင်းဒေသကြီးအတွင်းရှိ တက္ကသိုလ်၊ ကောလိပ် အသီးသီး နှင့် အခြေခံပညာကျောင်းများမှ ကျောင်းသား ကျောင်းသူများအပြင် အသင်း၊ အဖွဲ့အစည်း အသီးသီးမှလူငယ်များ လာရောက်လေ့လာကြည့်ရှုရာ ပွဲတော်စတင်သည့်နေ့မှာပင် စည်ကားလျက်ရှိသည်။

အဆိုပါပွဲတော်တွင် လူငယ်ဘက်စုံဖွံ့ဖြိုးရေးပွဲတော်နှင့်အညီ တိုင်းဒေသကြီးအတွင်း

ရှိ တက္ကသိုလ်၊ ကောလိပ်များမှ ပြခန်းပေါင်း ၂၀၇ ခန်း၊ ရန်ကုန်နှင့် မန္တလေးမြို့တို့မှ စာအုပ်အရောင်းဆိုင်ပေါင်း ၁၁၇ ခန်းတို့အပြင် အပန်းဖြေအားကစားပြိုင်ပွဲများ ထည့်သွင်း ကျင်းပလျက်ရှိသည်။

“ကျွန်မတို့အနေနဲ့ လူငယ်ဘက်စုံဖွံ့ဖြိုးရေးပွဲတော်မှာ ပြခန်းပြသရခြင်းဟာ ကျောင်းမှာက အသက် ၁၈ နှစ်အောက် မိန်းကလေးတွေရဲ့ အသက်မွေးဝမ်းကျောင်း ပညာရပ်သင်ကြားထားမှုတွေကို ပြသတဲ့အနေနဲ့ရော ဒီပစ္စည်းလေးတွေရောင်းချရတဲ့ အခါ ကလေးတွေရဲ့လုပ်အားခလည်းရမယ်။” စာမျက်နှာ ၁၂ ကော်လံ ၁ သို့ ❖



လူငယ်ဘက်စုံဖွံ့ဖြိုးရေးပွဲတော်(မန္တလေး)တွင် လာရောက်လေ့လာကြသူများဖြင့် စည်ကားလျက်ရှိသည်ကို တွေ့ရစဉ်။

တရုတ်ဖိတ်ခေါ်ပြိုင်ပွဲအတွက် မြန်မာ ယူ-၂၁ အသင်း စတင်လေ့ကျင့်

ရန်ကုန် ဩဂုတ် ၁၁

မြန်မာ ယူ-၂၁ အသင်းသည် တရုတ်ဖိတ်ခေါ်ပြိုင်ပွဲ ယှဉ်ပြိုင်ရန် ယနေ့ညနေပိုင်းမှစ၍ လေ့ကျင့်မှုများ ပြုလုပ် လျက်ရှိသည်။ မြန်မာ ယူ-၂၁ အသင်းကို လူ့ရွေးပွဲအပြီးတွင် ကစားသမား ၂၆ ဦးဖြင့် ဖွဲ့စည်းခဲ့ခြင်းဖြစ်သည်။

မြန်မာ ယူ-၂၁ အသင်းတွင် နည်းပြချုပ်-ဦးကြည်လွင်၊ လက်ထောက်နည်းပြ -ဦးချစ်နိုင်၊ ဦးကျော်လွင်၊ ဦးနည်းပြ- ဦးမျိုးကျော်အောင်၊ ကစားသမားအဖြစ် ဂိုး-စိုးအာကာ (ရခိုင်)၊ အေဇင်မျိုး(စစ်ကိုင်း)၊ အောင်မျိုးထွေး(မြဝတီ)၊ နောက်တန်း -သက်ပိုင်ထွေး၊ ဇော်ထက်မင်း (ရှမ်းယူနိုက် တက်)၊ စိုးကိုကို(ဧရာဝတီ)၊ နေသူရလွင်(ရခိုင်)၊ ကျော်သက်ဦး၊ အောင်နိုင်ဝင်း(ရတနာပုံ)၊ ကျော်ဇေယျ (စစ်ကိုင်း)၊ ကျော်မျိုးနိုင်၊ ဇေရဲနောင်(အား/ကာသိပ္ပံ)၊ ဟိန်းထက်စည်သူ(မကွေး)၊ အလယ်တန်း - ဇော်ဝင်းမောင်၊ ရဲနိုင်ဦး၊ မင်းကိုကို၊ အောင်ဇော်မြင့် (မကွေး)၊ ဇော်မွန် အောင်၊ ထက်အာကာလွင်(အား/ကာသိပ္ပံ)၊ ဇွန်မင်း(ရှမ်း)၊ ရွှေတန်း-အောင်ကောင်းမာန် (ဧရာဝတီ)၊ ချမ်းငြိမ်း (Southern)၊ စအောင်ပြည့်ကို(ရှမ်း)၊ အာကာ (ရတနာပုံ)၊ နန်းထိုက်ဇင်(အား/ကာသိပ္ပံ)နှင့် သက်အောင်(ဟံသာဝတီ) တို့ ပါဝင်ကြသည်။

မြန်မာအသင်း ယှဉ်ပြိုင်မည့် တရုတ်ဖိတ်ခေါ်ပြိုင်ပွဲကို စက်တင်ဘာ ၄ ရက်မှ ၈ ရက်အထိ ကျင်းပမည်ဖြစ်ပြီး တရုတ်ဘောလုံးအဖွဲ့ချုပ်၏ ဖိတ်ကြားမှုအရ သွားရောက် ယှဉ်ပြိုင်ခြင်းဖြစ်သည်။ ယင်းပြိုင်ပွဲတွင် တရုတ်၊ မြန်မာ၊ တာလျစ်ကစွတန်နှင့် ဥရောက်ကစွတန် ယူ-၂၁ အသင်းတို့ ဝင်ရောက်ယှဉ်ပြိုင်မည်ဖြစ်သည်။ **ရှင်းထက်ဇော်**

Visit

The 5th International Processing & Packaging Exhibition for Myanmar ပစ္စည်းထုတ်လုပ်ခြင်းနှင့် ထုတ်လုပ်ခြင်းဆိုင်ရာပြပွဲ

PROPAK MYANMAR

13 - 15 September 2018

Yangon Convention Centre (YCC), Yangon

Located within Inya Lake Hotel compound on Kalar Aye Pagoda Rd.

Pre-register at www.propakmyanmar.com

Including:

- Over 200 Exhibitors from 13 countries
- 6 International Pavilions from China, Italy, Japan, Singapore, Taiwan, Thailand
- Industry Conferences & Seminars

Incorporating:

DRINKTECH MYANMAR **INGREDIENTS MYANMAR** **PLASPAK MYANMAR**

Contact Ya Mone at Tel: +95 1378 975 or Yamone.oo@ubm.com

Supported by:

Gold Sponsors by:

Organized by:

UBM

ဝတ္ထုတို

ဟန်ရူး

“သားရေ ထတော့။

သား ကျောင်းနောက်ကျမယ် ထတော့။

အမေသွားတော့မယ်နော် သား။ ခြံတံခါးလေး သော့ချိတ်ပြီးမှ ကျောင်းသွားနော်”

နံနက်တိုင်းကြားနေရသော အသံသည် ကျွန်တော့်အတွက် တစ်ရက်လေးတောင် သာယာမှုမမည်ခဲ့။ “သွားမှာသာ သွားပါ အမေရယ်” ဟု စောင်ကို ခေါင်းမြီးခြုံလျက် အော်မိသည်။ လုံခြုံမှုရှိသလားဆိုလျှင်လည်း နည်းနည်းမျှပင် လုံခြုံမှုမရှိသော ယိုင်နဲ့နဲ့ သစ်သားအဆွေးတို့ဖြင့် ခြံတံခါးကို သော့ချိတ်ရန် မှာကြားနေခြင်းပင်။

စောင်ထဲမှ ခေါင်းထွက်ကြည့်တော့ ပုဆိုးကို ခေါင်းခုလုပ်ရန်ခွေနေသည်။ ကျွန်တော် အခုမှသတိရသည်။ အမေ့ကို ပြောစရာရှိသည်ပဲ။

“အမေ ကျွန်တော် ဒီနေ့ကျောင်းကို ဘာဝတ်သွားရမလဲ။ ရှိတဲ့အင်္ကျီနှစ်ထည်ကို လှည့်ပတ်ဝတ်နေတာ မနေ့ကမိုးရွာလို့ မခြောက်ဘူး။”

အမေ ချက်ချင်းပြန်မဖြေ။ အမေသည် အမြဲလိုပင် တွေဝေငေးငိုင်နေတတ်သည့် လူမျိုးပင်။ တစ်စုံတစ်ခုပြောတိုင်း ငေးမော တွေဝေပြီးမှ ညှိုင့်တိုင်တိုင် ပြန်ဖြေတတ်သည်။

“အေးပါ သားရယ်။ ဒီနေ့ မနေ့က ဝတ်စုံလေးပဲ ပြန်ဝတ်လိုက်လေ။ ဒီနေ့တော့ နေသာ မှာပါ။”

“ဟာဗျာ တစ်နေ့ကုန် ချွေးစော်နံနေတဲ့ ဝတ်စုံကြီးကို ဘယ်လိုလုပ်ဝတ်ရမှာလဲ။”

ငိုငံသွားပြန်သည်။ အမေသည် စကားလေးတစ်ခွန်း ခွန်းတုံ့ပြန်ဖို့ပင် အင်မတန် လေးလံနွေးကွေးလွန်းသည်။

“အမေ ဒီနေ့ ကျောင်းစိမ်းတစ်စုံ ဝယ်ခဲ့ပါ့မယ်”

“အမေ အဲဒီလိုပြောတာ ဘယ်နှခါရှိနေပြီလဲ။ တစ်ခါမှလည်း မပါလာဘူး။ ကျွန်တော့်ကို အတန်းထဲမှာ ယင်တလောင်းလောင်းနဲ့ ညစ်ပတ်နေစေချင်တာလား။ နံစော်စုတ်ပြတ်ပြီး ပေါင်းမယ့်သင်းမယ့်သူ မရှိတဲ့ကောင် ဖြစ်စေချင်တာလား။ အမေက ကျွန်တော့်ကို အမြဲအရှက်ရအောင် လုပ်တာပဲ။”

ကျွန်တော့်အသံ အနည်းငယ်ကျယ်သွားသည်။ ကျွန်တော် အမှန်ပင် စိတ်တိုမိသည်။ အမေ ထိုသို့ပြောသည်မှာ နှစ်ပတ်လောက်ပင်



ရှိတော့မည်။ ခပ်နွမ်းနွမ်း ကျောင်းစိမ်းနှစ်ထည်ကို တစ်လှည့်စိတ်နေရသည်မှာလည်း စာသင်နှစ်တစ်ဝက်ကျိုးနေပြီဖြစ်သည်။

အမေ ကျွန်တော့်ကို တွေ့တွေ့လေးငေးကြည့်နေသေးသည်။ ဤသည်မှာ စကားတစ်ခွန်းပြောရန် အရှိန်ယူနေသည့် အမေ့ပုံစံမှန်း ကျွန်တော် နောကျေနေလေပြီ။

“အမေ ဒီနေ့ တကယ် ဝယ်ခဲ့ပါ့မယ်။”

ကျွန်တော် ဆက်မပြောချင်တော့ပါ။ ဆက်ပြောလျှင်လည်း သို့လော သို့လော မရေရာသည့် ကတိစကားတို့သာ အဖန်တစ်ရာ ထွက်လာပေဦးမည်။ အိပ်ရာပေါ် ပြန်လှဲချရင်း စောင်ကို ခေါင်းမြီးခြုံလိုက်သည်။ ကျွန်တော့် အမေသည် အဘယ်ကြောင့် ထိုသို့ နံချာရပါသနည်း။ အရာရာအတွက် ဘယ်သော အခါမျှ ပြတ်ပြတ်သားသား သတ္တိမရှိရပါသနည်း။ ကျွန်တော်သည်လည်း မည်သို့သော ဝင်ကြွေးကြောင့် ပစ္စည်းဥစ္စာတင်မကဘဲ

မိဘနှစ်ပါးပင် မစုံလင်ရသနည်း။ ယနေ့လည်း ရောက်တတ်ရာရာ မေးခွန်းပေါင်းများစွာဖြင့် အိပ်ရာပေါ် လူးလိမ့်နေမိသည်။

ကျောင်းလွှတ်ချိန်မှ ကွက်တိရွာသောမိုးကို အကြောင်းပြချက်မရှိမုန်းသည်။ ကိုယ်ပေါ်မှ အရောင်လွင့်နေသော အနံ့ခပ်ဆိုးဆိုး ကျောင်းဝတ်စုံကို မုန်းသည်။ ဆောင်းထားသည့် ကိုင်းအချို့ကျိုးနေသော ထီးကို မုန်းသည်။ စီးထားသည့် သဲကြိုးကို ချိတ်နှင်ပြန်တွယ်ထားသည့် ဂျပန်ဖိနပ်ကို မုန်းသည်။ တစ်ခွန်းတည်း ချုပ်ပြောရလျှင် ဓွဲတေလွန်းသည့် ပဲပြုတ်သည်၏ သားတစ်ယောက်ဘဝကို မုန်းသည်။ ကျွန်တော့်အိမ်အပြန်လမ်းသည် အခြားကလေးများကဲ့သို့ တက်ကြွခြင်း စိုးစဉ်းမျှမရှိ။ ယိုင်တိုင်တိုင် ခြေလှမ်းတို့ဖြင့် စိတ်ပျက်လက်ပျက်နိုင်လွန်းသည်။

“ကျွန်မတောင်းပန်ပါတယ် အစ်မရယ်”

ဆောင်းပါး

ဖိုးစည်

“လူငယ်ဘဝ လုံခြုံမှု၊ စိတ်ချသာယာ အနာဂတ်ကမ္ဘာ”ဟု အဓိပ္ပာယ်ဖွင့်ဆိုသော "Safe spaces for youth" ဟူသော ဆောင်ပုဒ်လေးသည် ၂၀၁၈ ခုနှစ် ဩဂုတ်လ ၁၂ နေ့တွင် ကျရောက်မည့် နိုင်ငံတကာ လူငယ်လေးများနေ့၏ ဆောင်ပုဒ်လေးဖြစ်ပါသည်။ အနာဂတ်ကမ္ဘာကြီး သာယာနေရန်အတွက် လူငယ်များ၏ ဘဝလုံခြုံမှုရှိနေရန်မှာ ဦးစွာအရေးကြီးလှသောအချက်တစ်ချက်ဟု မှတ်ယူ၍ ရနိုင်ပါသည်။ အဘယ်ကြောင့်ဆိုသော် လူငယ်များသည် အနာဂတ်ကမ္ဘာကြီး၏ အခြေခံအုတ်မြစ်များဖြစ်သကဲ့သို့ ပဲ့ကိုင်ရှင်များလည်းဖြစ်ရာ လူငယ်များ၏ဘဝ လုံခြုံမှုရှိနေစေရန်မှာ လွန်စွာအရေးကြီးလှပါသည်။

အနာဂတ်ကမ္ဘာကြီးကို ပုံဖော်ထုဆစ်ကြရမည့် ယနေ့ လူငယ်များ၏ လက်တစ်ကမ်း၌ မလိုလားအပ်သော အန္တရာယ်အရိပ်များက ဝန်းရံလျက်ရှိနေပါသည်။ ကွမ်းယာ၊ ဆေးလိပ်၊ အရက်၊ ဘီယာဆိုင်များ၌ အသက်အရွယ်မရွေး ဝယ်ယူရရှိနေနိုင်ခြင်း၊ အွန်လိုင်းမှသော်လည်းကောင်း၊ လက်တွေ့ ပြင်ပနယ်ပယ်တွင်သော်လည်းကောင်း လောင်းကစားပြုလုပ်စရာများ ရှိနေခြင်းနှင့်အတူ လူငယ်များ၏စိတ်ကို ညစ်နွမ်းစေနိုင်သည့် အပြာရောင်စာမျက်နှာကဏ္ဍများ ကျယ်ပြန့်နေခြင်း အစရှိသည့်

အန္တရာယ်များကလည်း လူငယ်များ၏ဘဝ လုံခြုံမှုအတွက် စိုးရိမ်ရသကဲ့သို့ အနာဂတ်လူ့အဖွဲ့အစည်းနှင့် အနာဂတ်ကမ္ဘာကြီးအတွက် တွေးဆရင်မောဖွယ်ကောင်းလွန်းလှပါသည်။

နည်းပညာများ၏ အကူအညီဖြင့် အလျင်အမြန် တိုးတက်လာသော ယနေ့ကမ္ဘာကြီး၌ လူငယ်များ၏ ဘဝကို ဆုတ်ယုတ်ပျက်စီးစေနိုင်သည့် အရာများကလည်း တစ်ပါးတည်း ကျယ်ပြန့်လာခဲ့ပြီလည်းဖြစ်ပါသည်။ မိမိတို့၏ အကျိုးစီးပွားကို ရှေးရှု၍ ဘယ်သူသေသေ ငတေမာရင်ပြီးရော ဟူသော စိတ်ဖြင့် စီးပွားရှာနေကြရာ ရိုးသားဖြူစင်လှသော လူငယ်များ၏ ဘဝများ ဆုတ်ယုတ်ပျက်စီးသွားသည်မှာလည်း မနည်းလှတော့ပေ။ ကာတာ၊ အမေရိကန်၊ ဂျပန်၊ ပြင်သစ် အစရှိသောနိုင်ငံများ၌ အသက်အရွယ်မည်မျှပင် ရှိနေစေကာမူ ID Card ဟု ခေါ်သော Identity Card (သက်သေခံကတ်ပြား) မပါရှိလျှင်(သို့မဟုတ်) ဝယ်ယူခွင့် လိုင်စင်မရှိလျှင် အရက်၊ ဘီယာ၊ ဆေးလိပ်များကို ဝယ်ယူခွင့်မရရှိ။ သတ်မှတ်ထားသော အသက်မပြည့်သည့်လူငယ်များ လာရောက်ဝယ်ယူပါကလည်း မည်သည့် ဈေးနှုန်းနှင့်မျှ မရောင်းချဟူသော သတင်းစကားများကို ဖတ်မှတ်ခဲ့ဖူးသော စာအုပ်စာပေများ

မှ သော်လည်းကောင်း၊ ရောက်ရှိတွေ့ကြုံခဲ့ဖူးသော မိတ်ဆွေများထံမှသော်လည်းကောင်း ကြားရလေ့ရှိပါသည်။ ထိုသို့သောအခါမျိုး၌ လမ်းဘေးကွမ်းယာဆိုင်များထဲမှ အလွယ်တကူဝယ်ယူရနိုင်သည့် စီးကရက်များကို ဟန်ပါပါ ရှိုက်ဖွာနေကြသည့် လူငယ်လေးများကို လည်းကောင်း၊ အရက်ဆိုင်များ၊ ဘီယာဆိုင်များ၌ လူငယ်လေးများ၏ ပုံရိပ်များကို လည်းကောင်း မြင်တွေ့နေရခြင်းအတွက် လွန်စွာဝမ်းနည်း မိသည်။ လူငယ်ဘဝ၏ တန်ဖိုးများကို ယုတ်လျော့စေခြင်းပင် မဟုတ်ပါလော။ သို့ဖြစ်ရာ လူငယ်များ၏ လက်တစ်ကမ်း၌ ရှိနေသည့် အဆိုပါ အန္တရာယ်အရိပ်များကို မည်သို့ရှင်းလင်းဖယ်ရှားသင့်သည်ကို ပြည်သူအားလုံး အလေးအနက် စဉ်းစားအဖြေရှာဆောင်ရွက်သင့်လှပါသည်။

ဆိုရပါလျှင် လူငယ်များ၏ တန်ဖိုးရှိသော ဘဝပုံရိပ်များ လုံခြုံမှုရှိစေရန် တစ်နည်းအားဖြင့် လူငယ်ဘဝ လုံခြုံမှု ရှိစေရန်အတွက် မည်သည့်အဖွဲ့အစည်း၊ မည်သည့်ပုဂ္ဂိုလ်များက အရေးယူဆောင်ရွက်ပေးနေစေကာမူ လူငယ်များအနေဖြင့် မှန်ကန်သည့်ခံယူချက် ယုံကြည်ချက်များရှိနေကြရန် လိုအပ်လှပါသည်။ မိမိဘဝကို မိမိတန်ဖိုးမထားပါက အခြား မည်သူတစ်ဦးတစ်ယောက်ကမှ တန်ဖိုးထားလိမ့်မည်

မဟုတ်ပေ။ လူငယ်ဟူသောမာန်ဖြင့် စဉ်းစားချင့်ချိန်နိုင်မှု မဲ့ကာ ဆင်ကန်းတောတိုး ပြုမူနေထိုင်ကြမည်ဆိုပါက အနာဂတ် ကမ္ဘာကြီးအတွက် တန်ဖိုးရှိသောလူတစ်ယောက် ဖြစ်လာစေရန် ဝေးစွ။ မိမိဘဝကိုပင် လုံခြုံအောင် တည်ဆောက်နိုင် လိမ့်မည်မဟုတ်ပေ။ ဦးချီ၏အလှကို မာန်တက်မိသဖြင့် ချုံတွင်ငြိကာ မုဆိုး၏လက်သို့ ရောက်ရှိသွားသော သမင်ပျိုကဲ့သို့ ဖြစ်သွားမည်သာရှိသည်။

သို့ဖြစ်ရာ ယနေ့အချိန်အခါ၌ နိုင်ငံတကာလူငယ်များနေ့ အထိမ်းအမှတ်ပွဲများနှင့်အတူ သာယာသော အနာဂတ်ကမ္ဘာ ဖန်တီးနိုင်ရန်အတွက် လူငယ်လေးများ၏ လူငယ်ဘဝကို လုံခြုံမှုရှိစေရန် ကမ္ဘာတစ်ဝန်းမှနိုင်ငံများက အလေးထားဆောင်ရွက်နေကြပြီဖြစ်သည်။ ထိုသို့သော အချိန်အခါမျိုး၌ မိမိတို့လူငယ်များအနေဖြင့် မိမိတို့၏ ဘဝတန်ဖိုးများကို ယုတ်လျော့ပျက်စီးသွားစေနိုင်သည့် အန္တရာယ်လောင်းရိပ်များအောက်မှ ရုန်းထွက်ကာ မိမိကိုယ်ကိုယ်မိမိ တန်ဖိုးရှိသော သူတစ်ယောက်ဖြစ်လာစေရန် အသိတရား၊ သတိတရားများနှင့်ယှဉ်၍ လုံခြုံသော ဘဝကို ဖန်တီးသင့်လှပါသည်။ သို့မှသာ လူငယ်ဘဝမှ ယုံကြည်ချက်၊ ခံယူချက်မှန်မှန်ဖြင့် ဖန်တီးကြိုးစားမှုက အေးချမ်းတည်ငြိမ်သော အနာဂတ် ကမ္ဘာကို တည်ဆောက်ပိုင်ဆိုင်နိုင်ကြရလိမ့်မည်သာ ဖြစ်ပါကြောင်း တင်ပြလိုက်ရပါသည်။ ။

